



30 SENNA 1981-2011

NEWSPAPER POST
ISSN 2221-576X

VIL-BELT VICTORIA

Pubblikazzjoni bimensili tal-Bażilika ProtoParrokkjali ta' San Ġorġ | Għawdex

LULJU – AWWISSU 2011

Nru 181

Gaudet Omnia Res Gaultanae Insulae

Jifrah dak kollu li hu Għawdexi għax tiegħek, Ġorġjan...

mill-Ewwel Priedka tat-Tridu ta' San Ġorġ 2011, Kan. Joe Zammit



FESTA SAN ĠORĠ 2011 | paġni 4-8, 28

IL-BELT VICTORIA: 30 SENA SERVIZZ | paġni 13-17



Editorjal

UFFICCJU EDITORJALI

Ufficcju Parrokkjali Bażilika San Ġorġ Triq il-Karita, Victoria VCT 1200, Għawdex
tel: 21 556 377, fax: 21 556 981, email: info@sangorg.org
web: www.stgeorge.org.mt radio: 104.00MHz FM Stereo

Ħarsa lura u oħra 'l quddiem...

Din il-harġa qed timmarka t-tletin sena minn meta bdiet tohroġ din ir-rivista. Kien propju fil-Festa ta' San Ġorġ ta' l-1981 li bdiet tohroġ *Il-Belt Victoria*, u min dak iż-żmien ma waqfet qatt twassal il-lehen tal-parroċċa ta' San Ġorġ, għax dak hu l-għan għaliex twaqqfet u fih sa tippersevera. Minn hawn niringrazzjaw lill-kollaboraturi kollha li b'xi mod taw il-kontribut tagħhom f'din ir-rivista tul it-tletin sena ta' storja tagħha. Aqraw il-features speċjali li f'din il-harġa u oħrajn matul din is-sena qed nipprezentawkom biex infakkru dan l-anniversarju. Imma nhossu li għandna hawn niddedikaw dan l-editorjal lil tema oħra li qed tikkawza t-thassib tagħna u ta' hafna...

Hekk kif għaddiet il-festa prinċipali ta' gżirtna u l-ewlenija tar-Rabat f'għieħ il-Patron ta' Għawdex San Ġorġ, issa f'nofs Awwissu tiġi ċelebrata l-festa ta' Marija Mtellgħa s-Sema. Għalina l-Insara din hi festa għażiża u maħbuba, u għalhekk nitnikktu naraw jum Santa Marija jiccappas b'attività li xejn ma tagħmel għieħ lil min jorganizzaha u żgur wisq inqas lill-Verġni Mbierka. Dan għax fost l-attivitàjiet li jsiru f'beltna kull 15 ta' Awwissu hemm marċ li, bhala parti mir-rotta tiegħu,

jgħaddi minn quddiem il-Bażilika ta' San Ġorġ. Meta dan jasal quddiem il-bażilika tagħna, jiżviluppa f'wirja ta' offiżi gravi u ripetizzjoni ta' xenati moqżieža fil-konfront tal-maqdes ta' Alla, fost il-kant ta' kliem oxxen, frażijiet dispregjattivi indirizzati lejn il-qaddis patron ta' Għawdex, tfigħ ta' gassijiet fl-arja fid-direzzjoni tal-bażilika, simboli assoċjati mal-qaddis tagħna bl-għan li jirredikolawh, tixjir ta' banners offensivi, u bosta ġesti oħrajn xejn xierqa. Niftakru wkoll meta snin ilu ntefġhet żebgħa lejn il-hitana tal-bażilika... Hawn qed nitkellmu fuq fatti, evidenzjati minn filmati u ritratti, mir-rapporti fuq il-gazzetti, u minn bosta xhieda okulari, li hafna drabi sehħu taħt l-istess għajnejn tal-forzi ta' l-ordni.

Għalhekk nistaqsu u nistennew twegiba sinciera fuq liema hi l-motivazzjoni vera wara dan il-marċ... Naraw differenza bejn li tifraħ int u li twegġa' lil haddieħor intenzjonalment. Min ha jieħu responsabbiltà ta' dawn l-għemejjel? Għaliex min hu fl-awtorità qed jagħlaq għajnejh u jippermetti, donnu mingħajr ebda skruplu, li kull sena tirripeti ruhha din il-manifestazzjoni daqshekk barra minn

lokha? Ikun għami min jahseb jew irid ibellagħha lin-nies li dan il-marċ m'hu johloq l-ebda tensjoni. Min hu ġenwin dan il-marċ ma jridux jgħaddi minn Pjazza San Ġorġ! Ma tridux wisq għerf biex tifhem li Pjazza ta' San Ġorġ m'hix ir-rotta naturali u loġika ta' dan il-marċ; tant hu hekk li l-marċijiet l-oħrajn kollha organizzati fl-istess festa jgħaddu minn postijiet oħra.

Żgur li dan il-marċ "ta' Santa Marija" ma jirriflettix ix-xewqa tal-Knisja lokali kif imfissra fid-dokument *Nirrestawraw il-festi flimkien* imxandar mill-Kurja ta' Malta fl-2009, fejn naqraw: "[Fejn teżisti] rivalità bla sens ma' parroċċi ġirien, il-marċi m'għandhomx jersqu lejn dawn il-periferiji. Fejn dan huwa impossibbli fil-prattika, wara li jingħata l-permess ta' l-Awtoritajiet tal-Knisja għal din l-eċċezzjoni, il-banda għandha tibqa' għaddeja minn dawn it-toroq bla ma tieqaf, ukoll jekk jinzerta jkun spiċċa d-daqq tal-marċ" (5.3.11). Għalhekk induru b'wicċna minn quddiem lejn l-awtoritajiet konċernati, intennu bla waqfien ix-xewqa ta' dawh li għandhom rieda tajba li dan il-marċ ma jibqax jgħaddi minn quddiem il-Bażilika ta' San Ġorġ.

KRONAKA PARROKKJALI

Membri godda fil-komunità parrokkjali

24/07/2011 Lili, bint Harold Mallia u Veronica Aquilina

23/07/2011
30/07/2011
06/08/2011

Ruth Attard u John Paul Azzopardi
Joseph Schembri u Rita Camilleri
Steve Cassar u Ramona Spiteri

Inghaqdu fis-sagrament taż-Żwieġ

01/07/2011 Louise Cassar u Simon Refalo
02/07/2011 Angele Scicluna u Joseph Ciantar
08/07/2011 Maria Mallia u Michael Lanzon
09/07/2011 Larissa Axiak u Timothy Portelli
23/07/2011 Joanna Falzon u Jason Vella

01/07/2011
05/07/2011
01/08/2011

Marru jingħaqdu ma' Kristu Rxox

Sabine Cassar Alpert
Angela Calleja
M'Angela Formosa

Il-Belt Victoria hi l-pubblikazzjoni maħruġa kull xahrejn mill-Bażilika ProtoParrokkjali ta' San Ġorġ, bl-għan li twassal il-messaġġ Kristjan u aħbarijiet oħra tal-parroċċa lill-membri tal-komunità parrokkjali mifruxa ma' l-erbat irjieħ tad-dinja. L-ewwel harġa għet stampata fl-1981 wara deċizzjoni li ttieħdet f'seminar parrokkjali fi Frar ta' dik is-sena, bl-inizjattiva ta' l-Arcipriet Mons. Emanuel Mercieca. Mitbugħa għand *A&M Print*, il-Qala, Għawdex.



BORD EDITORJALI

Francesco Pio Attard, Andrew Formosa, Neville Galea, George Francis Vella

Il-fehmiet tal-kontributori mhux bilfors jaqblu ma' dawh tal-bord editorjali.

FOTOGRAFIJA

Joe Attard, Dr Michael J. Camilleri, Mario Casha, Andrew Formosa, Ivan Galea, Feliċ Micallef, Tonio Schembri, Mons. Felix Tabone, Joseph J.P. Zammit

MESSAĠĠ mill-Arcipriet

Mons. Pawlu Cardona

cardonapaul@gmail.com



Il-Kelma ta' Alla fil-vaganzi

Għez-żē membri tal-parroċċa tagħna u qarreja ta' *Il-Belt Victoria*, insellmillkom. Il-lum nixtieq naqsam magħkom xi riflessjonijiet li hadt mit-tagħlim tal-Qdusija Tiegħu l-Papa Benedittu XVI.

Mill-4 ta' Mejju ta' din is-sena, il-Papa, waqt l-udjenzi generali ta' nhar ta' Erbgħa, beda jkellimna fuq il-ħtieġa li nitgħallmu ngħixu b'aktar intensità r-relazzjoni tagħna mal-Mulej. Tkellem fuq il-talb u l-ħtieġa tiegħu: it-talb fil-ħajja u fl-istorja tal-bniedem, u fir-relazzjoni tiegħu mad-divinità; tkellem fuq Abraham, bniedem li kien jinterċedi quddiem Alla għad-dinja ta' żmieni; tkellem fuq Ġakobb, li fit-talb tiegħu kien jitqabad ma' Alla; tkellem fuq Mosè, profeta kbir u mexxej fi żmien l-eżċdu, li kien jitlob għall-poplu fdat f'idej; tkellem imbagħad fuq il-profeta, b'mod partikolari l-profeta Elija, imsejjaħ minn Alla biex iwassal il-poplu ta' Israel għall-konverżjoni. Udjenza minnhom għamilha fuq is-Salmi, il-ktieb *per eccellenza* tat-talb.

Nhar it-3 ta' Awwissu l-Papa Benedittu XVI, fil-bidu ta' l-udjenza generali, wera x-xewqa tiegħu li jkompli jtkellem fuq "*l-iskola ta' talb*" u qal li "anki l-lum, b'mod kemmxejn differenti, mingħajr ma nitbiegħed mis-sugġett, insemmi xi aspetti ta' karattru spiritwali u prattiku, u li naħseb li huma utli mhux biss għal min qed igawdi – xi mkien fid-dinja – żmien ta' vaganzi tas-Sajf, bħalna lkoll, iżda għal dawk kollha li huma impenjati fuq ix-xogħol fil-ħajja ta' kuljum".

Kemm huwa importanti fil-ħajja tagħna li jkollna ċans nieqfu f'it mill-attivitajiet ta' kuljum, speċjalment fiz-żmien tas-Sajf, żmien tal-vaganzi. Ġie li naqdbu ktieb f'idejna bix-xewqa li naqrawh. Il-Papa ried jieqaf propju fuq dan il-punt u qal: "Nemmen li kull wieħed u waħda minna għandu bżonn ta' żmien u spazju ta' gabra, ta' meditazzjoni, ta' kalma... Irroddu hajr l'Alla ta' dan kollu! Fil-fatt din il-ħtieġa turina li aħna m'ahnix maħluqin biss għax-xogħol, iżda wkoll biex naħsbu, nirrifettu, jew sempliċement biex insewgu bil-moħh u bil-qalb xi rakkont, xi storja li nimmedizimaw ruħna magħha, u f'ċertu sens nidhlu fiha halli nsibu ruħna aktar arrikkiti".

Naqraw il-Kelma ta' Alla

Għalik li għandek f'idejk ir-rivista *Il-Belt Victoria*, u forsi wkoll xi ktieb li xtrajtu jew isselliftu biex f'dawn il-vaganzi taqrah, dawn jistgħu jkun ta' żvog għalik, u din hija haġa normali, l-aktar sempliċi. Madankollu, mhux f'it huma dawk li jkollhom bizzeżjed hin biex jiddedikawh għal qari aktar impenjattiv. Il-Papa hawnhekk jagħmel sugġeriment konkret lil kull wieħed u waħda minna: "Għaliex ma niskoprux uħud mill-kotba ta' l-Iskrittura Mqaddsa li m'humix magħrufa, jew li forsi smajna xi bicċiet minnhom waqt il-Liturgija iżda qatt ma qrajna r-rakkont kollu? Fil-fatt hafna Kristjani ma jaqraw qatt il-Bibbja u għandhom għarfien wisq ċkejken u superficjali tagħha.

Il-Bibbja – kif jgħid l-isem stess – hija gabra ta' kotba, "librerija" ċkejna, miktuba matul millenju. Uħud minn dawn "il-fuljetti" li jiffurmawha jibqgħu mhux magħrufa għall-bicċa

l-kbira tan-nies, ukoll tal-Kristjani twajbin.

Uħud huma qosra hafna, bħall-Ktieb ta' Tobija: rakkont li jigbor fih is-sens għoli tal-familja u taż-żwieġ; jew il-Ktieb ta' Ester, li fih ir-Reġina Lhudija, bil-fidi u bit-talb, tehles il-poplu tagħha mill-qerda; jew, ktieb iqsar, dak ta' Rut, mara barranija li għarfet l'Alla u tagħmel l-esperjenza tal-providenza tiegħu. Dawn il-kotba zgħar jistgħu jinqraw f'hin ta' siegħa.

Kapulavuri awtentici u impenjativi huma l-Ktieb ta' Ġob, li jitratta l-problema kbira tat-tbatija ta' l-innoċenti; il-Ktieb ta' Koħèlet, li nistgħu nsejhulu ktieb modern li jiddiskuti b'mod attwali s-sens tal-ħajja u tad-dinja; il-Ktieb ta' l-Għanja ta' l-Għanjiet, poezija simbolika stupenda ta' l-imħabba tal-bniedem. Kif qegħdin taraw, dawn huma kollha kotba tat-Testment il-Qadim.

Ut-Testment il-Ġdid? Hekk hu, it-Testment il-Ġdid hu aktar magħruf, u l-generi letterarji tiegħu huma inqas diversifikati. Iżda s-sbuhija li taqra Vangelu wiehed bla waqfen hija xi haġa li jeħtieġ li niskopruha, waqt li nirrikmanda l-qari ta' l-Atti ta' l-Appostli, jew ta' waħda mill-Ittri ta' l-Appostli".

Il-Papa mhux biss jurina l-imħabba tiegħu għall-Kelma ta' Alla, iżda qiegħed jistedinna u jissuggerixxi lil kull wiehed minna biex nitgħallmu nħobbu u n-kunu familjari mal-Kelma ta' Alla. Hekk ikompli d-diskors tiegħu: "Fl-aħħar nett, għez-żē hbieb, il-lum nixtieq nissuggerixxi li żzommu f'idejkom tul dawn il-vaganzi tas-Sajf jew fil-mument ta' mistrieħ u ta' pawsa l-Bibbja Mqaddsa, halli tiggustawha b'mod ġdid, billi taqraw bla waqfen xi ktieb li jagħmel parti minnha, speċjalment dawk anqas magħrufa u wkoll dawk l-aktar magħrufa, bħall-vangeli, imma jeħtieġ li naqrawhom bla ma nieqfu, b'mod kontinwu. Meta nagħmlu dan, il-mument ta' mistrieħ jistgħu jsiru mhux biss ta' arrikkiment kulturali, iżda wkoll ta' nutriment spiritwali, kapaċi li jrawwam l-għarfien fuq Alla u d-djalogu miegħu, it-talb.

Naħseb li dan hu mod tajjeb kif ngħixu l-vaganzi: nieħdu ktieb ta' l-Iskrittura Mqaddsa f'idejna, biex inkunu xi f'it rilassati u fl-istess hin nidhlu fil-qalba tal-Kelma ta' Alla u nappfondixxu r-relazzjoni tagħna ma' Alla l-Etern, bħala skop tal-hin liberu li l-Mulej jogħgħbu jagħtina".

Ejjew nagħmlu tagħna din il-proposta li l-Papa qed jagħmlilna għal dan iż-żmien tas-Sajf. Ma ninsewx dak li jgħidilna l-*Kompendju tal-Katekiżmu Kattoliku*: "L-Iskrittura Mqaddsa tagħti għajnuna u hegga lill-ħajja tal-Knisja. Hi ssaħħaħ ulied il-Knisja fil-fidi tagħhom, tmantni lil ruħhom, u hi nixxiegha safja fil-ħajja spiritwali. Hija r-ruħ tat-Teologija u tal-predikazzjoni pastorali. Is-Salmista jgħid: "Hi fanal għal riglejjha l-Kelma tiegħek, u dawl fil-moġħdija tiegħi" (119:105). Il-Knisja tħeggeġ biex l-Iskrittura Mqaddsa tinqara ta' spiss, għax "l-injoranza tal-Kotba Mqaddsa tfisser injoranza ta' Kristu" (San Glormu)" (n. 24).

Awguri f'għeluq it-tletin sena

Nixtieq nieħu din l-okkazjoni biex nifraħ magħkom il-koll,



FESTA SAN ĠORĠ 2011

Ir-rivista taghna *Il-Belt Victoria* twieldet fl-ambjent tal-festa titolari ta' San Ġorġ. L-ewwel numru hareġ f'Lulju-Awwissu 1981, propju fil-jiem tal-Festa. Kull darba din il-harga "tal-Festa" tirrapporta bil-kliem u bir-ritratti ċ-ċelebrazzjonijiet titolari f'għieh il-Patrun ta' Għawdex. Dan ilha tagħmlu għal dawn l-aħhar tletin sena. Spiss il-paġni tan-nofs jew inkella l-qoxra ta' wara jservu ta' album fotografiku b'tifkira jew *souvenir* tal-Festa ta' dik is-sena. Wiehed irid jiftakar li l-Bażilika ta' San Ġorġ ma tipproduċix hi l-"Ktieb tal-Festa", anki jekk il-pubblikazzjoni annwali mahruġa mis-Socjetà Filarmonika *La Stella* ma ssirx minghajr il-kollaborazzjoni tal-parroċċa. Għalhekk, iżjed u iżjed, ir-raba' harga ta' kull sena ta' *Il-Belt Victoria* sservi biex tagħti lill-qarrejja rapport tal-Festa ta' San Ġorġ.

Biex ma nirripetux l-istess affarijiet kull sena, anki jekk kull sena l-Festa ta' San Ġorġ hi originali u għida, nippruvaw hawn nitfgħu harsitna lejn aspetti li spikkaw jew kienu partikulari fil-Festa ta' din is-sena. Dan qed nagħmluh, iżjed milli bil-kliem, bir-ritratti li spiss jitkellmu waħdihom... Jikkonfermaw tassew kemm il-Festa ta' San Ġorġ – biex nisselvu l-kliem poetika tal-predikatur tat-Tridu ta' din is-sena, il-Kan. Joe Zammit – hi "*festa mzewqa ta' luwen...*" li ffit issib bhalha!

Min-niċċa 'l barra



M'hemm dubju li l-Festa ta' San Ġorġ tigbed fuqha l-ghajnejn ta' kulhadd. Dan nistghu ngħiduh iktar għal din is-sena, billi, wara li s-sena l-oħra l-Festa taghna xxandret fuq il-programm *Forcina* ta' NET TV, issa għat-tieni darba kellna fostna t-tim tal-programm televiżiv *Min-Niċċa 'l Barra* ta' ONE TV, taħt id-direzzjoni tas-Sur Ray Azzopardi, li mexxew "maratona" ta' xandir nhar il-Festa, minn xi s-6.00am sa xi l-11.00pm, u li qatgħet biss għar-riklami u l-aħbarijiet. Huma rnexxielhom jagħtu stampa ċara hafna tar-realtà tal-parroċċa u tal-Festa, kif ukoll tal-lokalità, b'għadd impressjonanti ta' *features*, filmati u intervisti. Kif qal l-Arcipriet, fetħu tiegħ fuq il-festa taghna għad-dinja kollha. It-trasmissjonijiet ma kinux ikunu possibbli minghajr l-assistenza logistika kbira li ta l-Uffiċċju Parrokkjali, li fil-gimghat ta' qabel offra d-disponibbiltà shiha tiegħu minkejja l-volum ta' xogħol iehor li bih kien mgħobbi.


“Kbir San Ġorġ Megalomartri, xhud tax-xhieda għal zminijietna, tal-Verb xhud, tar-rieda t'Alla li jsib xkiel f'għemil htijietna.

Isme- ζ żgur li jfisser rebħa fuq i-għadu, fuq id-dnub, fih hermm ankra li ssalvana mill-ħażin li fiha jdub.



Ċelebrazzjonijiet sacerdotali

Il-Festa ta' din is-sena kellha aċċent kbir "sacerdotali". L-ewwel nett, lejn tmiem Mejju kienet saret l-ordinazzjoni presbiterali ta' Dun Simon Mario Cachia, iben il-parroċċa taghna, kif ukoll ta' Dun Samuel Grech, li fl-aħhar sentejn ta' servizz pastorali fostna, barra li għandu parti sew mill-familja tiegħu Ġorġjana. Dun Samuel mexxa Konċelebrazzjoni Solenni ta' Fadd il-Ħajr fil-bażilika tliet gimghat qabel il-Festa, waqt li Dun Simon iċċelebra l-Ewwel Quddiesa Solenni tiegħu Fadd qabel il-Festa, l-10 ta' Lulju 2011, f'ċelebrazzjoni sabiha ta' ferħ għall-komunità parrokkjali kollha. Il-priedka ta' l-okkażjoni għamilha l-Arcipriet Emeritu Mons. Ġużeppi Farrugia fuq it-tema meħuda mill-Vangelu, "Xmun, bin Ġwanni, thobbni int?" (Ġw 21:15).



Barra minn hekk, il-komunità Ġorġjana kellha l-opportunità li trodd




il-ħajr lil Alla għad-don tas-saċerdozju ministerjali fl-okkażjoni tal-għblewijiet presbiterali ta' tliet saċerdoti tagħha. F'Mejju Dun Joseph Mercieca ċelebra l-hamsa u għoxrin anniversarju, waqt li fi-stess xahar Mons. Carmelo Scicluna, Tezorer tal-Kapitlu Ġorġjan, ukoll għalaq sittin sena saċerdot. Imbagħad, fil-kuntest tal-Festa, hmistax qabel San Ġorġ, Mons. Emanuel Curmi ppresieda Konċelebrazzjoni Solenni ta' Radd il-Ħajr fil-bażilika tagħna fl-okkażjoni tal-hamsin anniversarju presbiterali tiegħu. Il-priedka ta' l-okkażjoni għamilhielu l-Isqof Mons. Mario Grech.

Apprezzajna wkoll il-preżenza tad-Djaknu Daniel Grech, minn Ta' Kerċem, li fost l-oħrajn mexxa *ċ-Celebrazzjoni ta' Xhieda Kristjana* nhar it-Tlieta tal-Festa. Daniel ukoll kien qatta' żmien ta' servizz pastorali fil-parroċċa tagħna xi snin ilu.

“ Dlonk il-Missier mar fetaħlek tgħanniqa, baqgħet fuq spalltek tindokra ž-żmien; mogħni bl-imħabba li fawret minn qalbu, fiha tgeżwirt u ma tliiftha mkien.

Miżmum fuq wiċċ l-idejn fi qlub il-kotra li dlonk indunat b'dik f'ħarstek id-dija, jixraqlek ismek kien, Ġorġi ta' Lidda, li żrajt il-ħajja fl-art b'tiegħek id-dmija.



Abbatini ġodda

Mhux ta' min iwarrab għall-ġenb l-impenn ta' l-abbatini fit-twettiq ta' liturgija ċelebrata kif imiss. L-abbatini huwa ministru tal-Knisja u għandu d-dmir partikulari li jkun għas-servizz ta' l-altar. Fil-parroċċa tagħna għandna grupp ċkejken ta' abbatini li, madankollu, jagħti servizz utli hafna. Hadna gost li fl-okkażjoni tal-Festa ta' din is-sena *l-Piccolo Clero* tagħna rajnieh jikber bil-vestizzjoni ta' erba' abbatini ġodda – George Michael Grima, Mark Mizzi, Marstell Portelli u Kristov Scicluna – li saret mill-Arċipriet fl-aħħar jum tan-Novena ta' San Ġorġ. Nawgurawlhom, u nheggu aktar subien jithajru jingħaqdu mal-grupp ta' l-abbatini tal-bażilika tagħna.

Predikazzjoni singolari

Għal hafna, il-funzjonijiet tat-Tridu ta' San Ġorġ huma fost l-isbah ċelebrazzjonijiet liturġiċi li għandna. U nagħtuhom raġun... Il-gmiel ta' mużika sagra esegwita b'mod impekkabbli u dinjituż, il-qawwa tat-testi liturġiċi, id-dekor tal-liturġija mqaddsa li tistagħna iżjed bl-uffiċċju tal-Kapitlu Lateranensi, iż-żina tat-tempju Ġorġjan imsebbah bl-aqwa lbies u mahnuq bil-membri tal-komunità Ġorġjana u m'hix, u fuq kollox il-preżenza f'nofsha ta' l-istatwa titulari ta' San Ġorġ li wahidha hi festa, jagħmlu minn dawn it-tlett ijiem ta' thejjija prossima kuruna ta' sbuħija u ġieh. Imbagħad din is-sena, għal darb oħra, fil-Pontifikal tal-Festa konna onorati bil-preżenza tal-President ta' Malta Dr George Abela, waqt li fit-Translazzjoni kellna magħna rappreżentanti ta' l-Ordni Sagru u Kostantinjan ta' San Ġorġ.

“ Kif nista' nieqaf u ntemm din il-festa li qed tagħmlilna int stess għax nafuk, festa li turi l-imħabba li tgħaddi minn qalb għall-oħra, f'kull ħin inberkuk?

Induru lejku bi tbissima mrażżnin għax kieku qalbna tinferaq f'dal-ħin, rekk kif quddiemna int tixref sabiħ mogħni b'ta' Alla d-dija l'hemm fih.





Imma hawn ghadna ma semmejniex il-predikazzjoni! Kull sena jkollna fostna predikaturi mill-aqwa li bi kliemhom jedifikawna u jkattru mhabbitna lejn il-Patron taghna. Ta' din is-sena kien wiehed mill-izjed mistennija: il-Kanonku Dr Joe Zammit, bin il-parroċċa taghna u Arcipriet tal-Qala. Il-hlewwa tal-kelma hafifa ta' Dun Joe u d-dehen mohbi taht l-oratorija poetika tieghu, qatt nieqsa mir-rima u mzejna wkoll bil-poeproza, jaghmlu mill-istil tal-predikazzjoni tieghu wiehed tassew uniku u xieraq ghal okkazzjoni ta' Tridu bhal dak li jsir f'San Ġorġ. Kull kelma tieghu kienet tappella għall-moħħ daqs kemm għall-qalb. Inspirat mit-tema "*Laudetur Jesus Christus*", hu haress lejn il-figura ta' San Ġorġ u għenna nilmhu fiha l-gieħ ta' Alla nifsu, billi fil-hajja u x-xhieda tal-qaddis m'hemmx hlief it-tifhir ta' Kristu u li jixraq biss lilu. B'hekk it-Tridu sar stedina għall-kontemplazzjoni tal-gmiel ta' Kristu fil-gmiel ta' Ġorġi, il-qaddej fidil tieghu. Kull kelma ohra li biha nixtiequ nfissru kemm kien sabih it-Tridu ta' din is-sena aktarx tisfa pretensjoni żejda. Għandna x-xorti li l-priedki nistghu nerġġhu nisimgħuhom fuq is-sezzjoni *Podcasts* ta' www.lbv104.com.

L-omelija ta' Mons. Isqof fil-Pontifikal tal-Festa, għalkemm fuq stil differenti għal kollox, kien fiha messagg' attwali hafna, fejn San Ġorġ gie pprezentat lilna qed jaghmlilna l-proposta biex bhala Nsara nfitxu li noholqu djalogu mad-dinja sekularizzata u postmoderna, spiss mahkuma mill-kurrenti ta' l-Umanizmu ateu. Kif jicher mill-

kwotazzjoni li qed nagħtu hawn, l-Isqof hass li kellu jindirizza partikularment lill-komunità Ġorġjana bhala aġent ta' din l-evangelizzazzjoni ġdida fil-kuntast ta' l-għana kulturali li bih tistagħna b'mod uniku: "Din hi l-proposta li nixtieq nagħmel lill-Knisja taghna, partikularment bl-għajnuna ta' din il-komunità; mhux biss għaliex hija komunità Ġorġjana – u allura San Ġorġ jispirana f'dak li jiena qiegħed naqsam magħkom – imma għax jiena konxju mill-fatt illi qed nitkellem fuq komunità li tghożż hafna l-kultura. Jiena nsemmikom l-eżempju tal-*Victoria International Arts Festival*, li ilu jsir issa erbatax-il sena. M'hux kontribut lejn il-kultura, mhux ta' Ghawdex biss imma ta' pajjiżna? Jien konvint illi f'din il-komunità hawn elementi li tistghu tghinuni halli bhala djoċesi nipproponi din l-azzjoni pastorali: illi nifthu din il-bitha [tal-ġentili] għal dawk li huma differenti fit-twemmin tagħhom, għal dawk li m'għandhomx twemmin, imma qegħdin infittxu r-risposti taghna għall-bniedem tal-lum. U jien konvint, nerġa' ngħid, li hawn elementi tajbin f'din il-komunità illi nistghu naħdmuha din il-proposta f'din l-evangelizzazzjoni l-ġdida".

Ma kellix qatt narak u nsir nafek
u t-taħbita ta' qalbek għaliH
nisma' thabbat bi mhabba ghajjura
li fl-eroj biss mizrugħa qatigh?


Bil-palma tal-martri f'idejk terfa' l fuq
id-dinja li l-hama tad-dnub ilha dduq,
biex miegħek għal dejjem bir-rand kollu gjeħ
lil Alla l-imħabba ta' qalbha tagħtih.

Pubblikazzjoni lussuża fuq San Ġorġ



Jekk kien hemm rigal sabih li l-parroċċa rċiviet fil-Festa ta' din is-sena, dan kien żgur il-ktieb ġdid *St George. Gozo's Golden Basilica*, pubblikazzjoni ta' 192 paġna tal-kultur fid-daqs A4, li gie pprezentat lill-pubbliku f'serata li nżammet fil-bażilika taghna nhar il-Ġimgha 8 ta' Lulju 2011. Il-ktieb, ippubblikat mis-Salesjani Maltin f'kollaborazzjoni mal-Bażilika Ġorġjana, igorr fuq żewġ ismijiet prestigjużi: Dun Charles Cini SDB hu l-editur, waqt li l-fotografu rinomat Daniel Cilia ha r-ritratti li hemm fih u ha hsieb id-disinn; dawr it-tnejn li huma għandhom rabtiet kbar mal-parroċċa taghna. Fis-serata tal-prezentazzjoni Dun Charles irregala lill-bażilika fisem il-ġenituri tieghu affresk originali maħdum mill-artist Taljan Sergio Favotto li juri lill-Vergni Marija b'Ġesù Tarbija fidha. Żgur li din l-inizjattiva ta' pubblikazzjoni ġdida fuq il-Bażilika ta' San Ġorġ imliet vojtkbir li kien ilu jinhass u wettqet holma li kienet ilha mixtieqa, għax hu ktieb li jigbor f'dehra l-aktar lussuża gabra tal-materjal essenzjali fuq il-Bażilika ta' San Ġorġ; fih erba'

kapitli: Dr Paul George Pisani jirnexxilu jigbor fil-qosor l-istorja tal-knisja parrokkjali, Mark Sagona jaghti analizi artistika dettaljata, Godwin Vella jiffoka fuq il-kult tal-Gimgha Mqaddsa u l-ewwel purçissjoni penitenzjali tagħha f'Għawdex, waqt li Marion Zammit iddewwaqna ftit mill-kuluri tal-festa titulari. Mhux ta' b'xejn li mill-ewwel jum li fih wasal mill-Italja fejn gie stampat, dan il-ktieb mexxa u għamel bejgħ li saħansitra ssorprenda lill-pubblikaturi. Grazzi, Dun Charles u Daniel!



Fuq barra


Ma nissograwx nitkellmu hawn fuq l-aspett "estern" tal-Festa ta' San Ġorġ, li żgur jixraqqu attenzjoni għalih waħdu. Hawn ukoll din il-festa tibqa' l-aqwa ta' Għawdex, iġġennen għal warajha tant ammiraturi, kif jixhdu l-kummenti li jhallulna; kummenti bħal tal-President ta' Malta Dr George Abela li, meta avviciinat mill-intervistaturi ta' *ONE TV*, ma ddejjaqx jgħid li l-mużika tal-Pontifikal tal-Festa tagħna hi unika.

Aspett wiehed li ta' min isemmi mill-festa ta' din is-sena u li għandu rabta wkoll ma' ġewwa, kien it-tlestija fil-hin tar-restawr tan-niċċa u l-istatwa li l-lum insibu fil-hâra ta' San Ġorġ tal-Ħaġar, u li huma magħrufa bl-istess isem. L-istatwa, xogħol Ġużepi Agius magħruf bħala 'Il-Brejbejx' fl-1923, għadha kemm giet irrestawrata u miżbugħa mill-ġdid minn Frank Cassar, bħala parti minn proġett tal-Kunsill Lokali għar-restawr ta' niċċa qodma fiċ-ċentru storiku tar-Rabat. L-Arċipriet Mons. Pawlu Cardona bierek il-proġett waqt il-marċ tad-Dimostrazzjoni, il-Gimgha 15 ta' Lulju 2011 fil-ghaxija.

“ Int djamant illi qatt ma nstab bħalek f'ebda art ħlief f'din l-art tar-Rabtin, għax int tilma hemm f'ruĥna bid-dija u s-smewwiet biss jixxenqu qegħdin.

Għaliex tistaqsi met'int it-tweġiba ta' kull ma lilna jisraq mis-sliem, tqegħdilna f'fommna t-tama tas-Sema fuq wiċċna jilma d-dawl tal-jiem? ”

Thejjiġa didattika spettakulari



U x'jibqa' mill-Festa kollha? Min-nar, it-tiżjin, il-briju, il-marċijiet, il-kant u ċ-ċapċip, id-daqq tal-qniepen, id-dekorazzjonijiet ta' kull xorta, u l-espressjonijiet l-oħra ta' ferħ? Jibqa' biss dak li saħħanna fl-imħabba tagħna lejn Alla u lejn il-martri maħbub tiegħu u tagħna San Ġorġ. Hasra kbira li mhux kulhadd jaħsad dan il-frott! Żgur li hasduh it-tfal, ġenituri u familjari tagħhom li attendew bi għarhom fil-bażilika għad-disa' Ħamisijiet ta' thejjiġa u, iktar tard, għall-jiem tan-Novena, li din is-sena nżammet ftit iktar kmieni mis-soltu minħabba l-festa tal-*Prima Messa* li kellna fil-parroċċa.


In-Novena ta' San Ġorġ hi thejjiġa spiritwali u pastorali għall-Festa. Il-Quddies, fis-7.00pm, tmexxa miż-żewġ saċerdoti l-ġodda. It-tema magħzula din is-sena għall-episodji drammatiċi fuq San Ġorġ li issa drajna naraw wara l-Vanġelu kienet *Jien kont hemm*, b'xhieda differenti mill-hajja tal-qaddis ikellmuna fuqu huma stess. L-episodji,

ispirati dejjem mill-kitbiet ta' l-Arcipriet Mons. Salv Borg, din is-sena thejjew minn Antonella Zammit, li tiehu hsieb ukoll id-direzzjoni drammatika. Bhala tifikira tqassmet stampa kbira tal-kulur fuq karta hoxna A3 b'disinji originali, imhejjija apposta fi stil uniku ghat-tfal, tal-persunaggi li kuljum gew jaghtuna x-xhieda taghhom. Tahtom kien hemm tifsira tal-messagg tal-gurnata, u magenbhom spazju vojtt fejn kuljum it-tfal irxivew *sticker* biex iwahhluha fuqu. Ghalhekk it-tifikiriet ta' din is-sena, originali kemm fl-ghamla u kemm fil-prezentazzjoni, kienu dawn ir-ritratti tal-kulur stampati fuq *stickers*, li kienu jirraprezentaw episodji mill-hajja ta' San Ġorġ li ttellghufin-Novenas-senal-ohra u f'April 2010. Kopja mkabbra ta' din it-tifikira, stampata fuq *canvas* apposta, tqiegħdet fuq il-presbiterju tul id-disat ijiem, biex kull min daħal fil-bazilika seta' jitghallem fuq is-suggett tan-Novena. Fuq din ukoll, f'kull gurnata, it-tfal wahhlu l-*sticker* li kien imiss dak in-nhar skond it-tema. Kienet tifikira originali tassew li għolliet iżjed il-livell tan-Novena ta' din is-sena, li ntemmet b'celebrazzjoni sabiha li inkludiet il-wiri ta' *feature* awjdoviziv mill-isbaħ u *party* kbir għal kulhadd fuq il-bejt tač-čentru parrokkjali. Idea ohra sabiha li jixraq ukoll insemmu hawn kienet čik ta' bukkett tal-fjuri, miġbur minn fost it-tfal, li tqiegħed wahdu quddiem l-istatwa ta' San Ġorġ fit-tliet ijiem tat-Tridu.

Il-grupp attiv fl-Uffičju Parrokkjali, magħmul minn bosta zghazagh voluntiera, għal darb'ohra ha hsieb l-organizzazzjoni kollha. Hasra li mhux dejjem tinstab l-aħjar pjattaforma biex inizjattiva pastorali importanti bħalma hi n-Novena ta' San Ġorġ tiġi kkonsolidata u apprezzata għal dak li hi minn kulhadd... forsi ghax għadna ma fhimniex biżżejjed li, qabel kollox, il-Festa hi ta' San Ġorġ.

“ Int l-għaxqa tal-martri, tal-bieraħ, tal-lum, il-ghira ta' ġensna, tal-kbir u ž-žaghžugh, l-istilla fuq moħħna li tinzel f'dal-jum iżżurna mis-Sema bħal blanzun ifuħ.

Ibq'imraħ b'dik ħarstek ħanina, setgħan fuq beltna w gżiritna w pajjizna Ġorġjan, għax fina int tilmaħ il-poplu għatxan għal Alla w imħabtu w tjubitu ħerqan.




L-istanzi miġjuba ma' dan ir-rapport u fuq il-qoxra ta' wara huma kwotazzjonijiet mill-priedki tat-Tridu ta' San Ġorġ 2011, minsuġa mill-Kan. On. Dr Joe Zammit, Arcipriet tal-Qala.

Ħajr għar-Ritratti: Joe Attard, Mario Casha, Daniel Cilia, Anton Farrugia, Andrew Formosa, Felič Micallef, Dennis Xuereb, Max Xuereb, Ministeru għal Ghawdex, JJP Zammit.



L-isem ta' Ġorgi fl-ilsna Ewropej u ilsna oħra tal-qrib

Dun Geoffrey George Attard



Huwa fatt magħruf li l-isem 'Ġorg' huwa wieħed popolari ferm u mifrux ma' kullimkien, kemm fl-Ewropa u kemm lil hinn minnha. L-isem għandu oriġni Grieg (γεωργος) u huwa magħmul minn żewġ kelmiet Griegi: il-kelma *ge* (γη) li tfisser 'art' u l-kelma *ergon* (εργον) li tfisser 'taħdem'. Din ta' l-aħħar ġejja minn forma ta' agġettiv *georgios* li tfisser 'rustiku' jew inkella *georgos* li tfisser 'haddiem l-art'.

Kien fl-era klassika li dan l-isem kien stabbilit bħala wieħed personali minhabba r-rabta tiegħu mal-poeżija pastorali. Il-popolarità ta' dan l-isem fl-Ewropa kompliet tikber fi żmien il-Kruċjati minhabba kuntatt aktar mill-qrib ta' l-Ewropej mal-Knisja tal-Lvant li fi hdanha kienu jeżistu sa minn żminijiet l-iżjed bikrija diversi qaddisin u martri b'dan l-isem, ewlieni fosthom il-Qaddis Martri tal-Kappadoċja li miet fin-Nikomediya fis-sena 303wk.

Hija drawwa sabiħa u ta' min jinkuraġġiha li kemm l-isem 'Ġorg' u kemm dawn il-varjanti tiegħu jkunu magħrufa minn dawk il-ġenituri li jkunu sa jghammdu wlied godda u li jkunu jridu jsemmu lil wildhom għal dan il-kbir qaddis, halli b'hekk tibqa' hajja d-drawwa qadima ta' missirijietna li jsemmu lil wieħed jew waħda minn uliedhom għal San Ġorg.

Din li ġejja hija lista selettiva u bl-ebċa mod esklussiva tal-varjanti ta' l-isem 'Ġorg' f'xi ilsna Ewropej u anki oħrajn 'il barra mill-Ewropa. Dawn il-varjanti huma kollha fis-sess maskil.

ISEM	PAJJIŻ	ISEM	PAJJIŻ
Albaniz	Gjergj	Malti	Ġorg/Ġirgi
Armen	Gevorg	Norveġjan	Jorgen/Georg
Bask	Gorka	Olandiż	Joris/Sjors
Bulgaru	Georgi	Pollakk	Jerzy
Ċek	Jiri	Portugiż	Jorge
Daniż	Jorgen	Rumen	Gheorghe
Estonjan	Juri	Russu	Georgij/Yegor
Fillandiż	Yrjo/Jyrki	Serb	Djordje
Franciż	Georges	Sirjak (Kristjan)	Gheevarghese
Ġermaniż	Georg	Skoċiż (Galliku)	Seoras/Deorsa
Grieg	Giorgios	Slovakk	Juraj
Għarbi	Jirjis/Jeryes	Spanjol	Jorge
Ingliż	George	Svediż	Goran/Jorgen
Irlandiż	Seoirse	Taljan	Giorgio
Katalan	Jordi	Tork	Corc
Latin	Georgius	Ukrajn	Jurij
Litwanjan	Jurgis	Ungeriz	Gyorgy
Malawi	Jurjis	Welsh	Sior/Siors/Siorus

Il-ġejjieni ta' l-isem 'Ġorg' jiddependi minn kull wieħed u waħda minna; mhux biżżejjed li jinsab "dejjem f'qalbna", kif kiteb wisq tajjeb il-poeta ta' San Ġorg il-Kan. Joe Mejlak. Jonqos biss li nkomplu nghammdu lil uliedna b'dan l-isem sabiħ u ferm sinifikanti li sa mill-ibghad żminijiet twaħhad ma' beltna, ma' gżiritna u ma' l-għażiża art twelidna.

Pagna minn Reġistru tal-Magħmudija tas-seklu dsatax miżmum fl-Arkivji Parrokkjali tal-Bażilika ta' San Ġorg, li tixhed għall-popolarità ta' l-isem 'Ġorg' fi gżiritna.

Aktar aġġornamenti fl-istazzjon *Lehen il-Belt Victoria*

Neville Galea

Mingħajr għodda u ambjent ideali, l-ebda haddiem ma jista' jwettaq tajjeb is-servizz mitlub minnu. Dan jiġri f'ħafna affarijiet fil-ħajja ta' kuljum. Għalhekk, xi żmien ilu, matul laqgħat tal-grupp amministrattiv ta' l-istazzjon gie deciz li kien hemm bżonn li jittieħdu certi decizjonijiet tant meħtieġa biex jitjeb u jitwessa' s-servizz ta' l-istazzjon tagħna, kemm madwar il-Belt Victoria, Għawdex u Malta, u kemm madwar id-dinja. Wara diskussjonijiet ma' diversi nies u professjonisti, l-*equipe* amministrattiv għaddas rasu għax-xogħol u beda jahseb x'manutenzjoni u aġġornamenti huma meħtieġa biex tintwera aktar l-effiċjenza ta' l-istazzjon u jitwassal l-aħjar servizz lis-semmiegħa. Fosthom insemmu tiġdid fis-sistema ta' *networking* u l-kompjuters, xiri ta' aktar *cameras* għas-sistema ta' l-*online audio & video streaming*, u xiri ta' apparat meħtieġ kemm għall-*equipment room* u kemm għas-sular li jospita fih l-istudjows ta' *Lehen il-Belt Victoria*.




Wesajt b'disinn ġdid u tiġdid tal-bini

Kien propju fl-aħħar xhur tas-sena 2009 li gie deciz li l-wesajt tar-radju tiġi aġġornata wahda sew, issir aktar moderna kif ukoll aktar aċċessibbli. Wara diversi diskussjonijiet, gie avvicinat is-Sur Kevin Cauchi minn Għajnsielem għal xi ideat u format ġdid. Wara bosta laqgħat u pariri, hareġ id-disinn li għandna l-lum: format modern li ntlaga' tajjeb ferm mill-pubbliku. Il-verżjoni l-ġdida tal-wesajt ta' l-istazzjon giet inawgurata nhar il-Ħadd 4 ta' Lulju 2010 waqt Konċelebrazzjoni ta' Radd il-Ħajr immexxija mill-Arcipriet Emeritu Mons. Gużepi Farrugia f'għeluq l-għaxar anniversarju mill-ftuh ta' l-istudjows il-godda ta' l-istess stazzjon fi Pjazza San Ġorġ. *Features* godda f'din il-wesajt jinkludu s-sistema tad-donazzjonijiet *online*, arkivju mdaqqas ta' *podcasts*, gallarija tar-ritratti, u sistema ta' reklamar. Sar ukoll xogħol ta' manutenzjoni fl-istudjows fit-tielet sular ta' Dar *Lehen il-Belt Victoria*, flimkien ma' tibjid lis-saqaf u lill-hitana tal-madwar. Dan ix-xogħol sar primarjament fl-okkażjoni ta' l-għaxar anniversarju mill-ftuh ta' l-istudjows ta' l-istazzjon tagħna.

Iktar apparat u sistema aġġornata

Kien gie deciz ukoll li jiġġedded u jinbidel xi apparat li jintuza fl-istudjows ta' *Lehen il-Belt Victoria*. Sar *upgrading* importanti fis-sistema kif ukoll xi stallazzjonijiet godda ta' apparat fl-istudjows. Dan kollu sar wara li kienu qed jinjalghu diversi problemi fis-servizz ta' l-*streaming* u dawk li kienu jsegwu r-radju kienu qed isibu xi xkiel. Inxtara *Klara-Teknik 8 channel dynamic processor*, apparat li jikkontrolla aħjar il-hoss li johroġ mill-istudjows; miegħu nxtraw ukoll sitt mikrofoni godda tad-ditta *Shure Beta 58A*; inbidlu diversi *connectors* u *cables*; gew armati żewġ kompjuters godda, wieħed li qed iservi bħala *backup* tas-sistema *online* u għas-servizz ta' l-*streaming* u l-iehor armat fi *Studio 1* minn fejn johorġu l-programmi diretti; u xtrajna televixin tad-ditta *Sharp* li ha post wieħed eqdem.

Din is-sena, f'it tal-gimghat qabel il-festa titolari ta' San Ġorġ, gie deciz li jiddied apparat ieħor fis-sistema prezenti ta' l-*online audio & video streaming* li bih l-istazzjon tar-radju tal-komunita' Ġorġjana jkun jista' jiffunzjona aħjar



u b'mod aktar effiċjenti. Fost l-apparat li nxtara nsibu *multiplexor* tad-ditta *Real Time Colour Quad Processor*, li bih wiehed ikun jista' jara x'inhu jiġri fuq id-diversi *cameras* istantanjament, waqt li jkun jista' jaqleb minn *camera* għal oħra mingħajr ebda ċifffikultà jew interruzzjonijiet għalxejn. Inxtrat ukoll *camera* tat-tip *KC 8592P* għal fuq il-bejt tal-bin: ta' Dar *Lehen il-Belt Victoria* li fiha tilaqa' r-radju u diversi organizzazzjonijiet oħra; din il-*camera* tiffoka l-aktar fuq il-bieb prinċipali tal-bażilika u parti miz-zuntier u l-pjazza. Inbidlu wkoll diversi *cables* u *connections*, fosthom dawk li jieħdu sa-bażilika. Inxtrat ukoll *capture card* li permezz tagħha jkun jista' johroġ aħjar l-*online video streaming*.



Ringrazzjamenti

Dan kollu ma setax isir mingħajr l-ghajjnuna u l-pariri siewja mogħtija minn numru ta' persuni. L-apprezzament tagħna jmur lill-membri kollha tal-grupp amministrattiv, fosthom Dun Effie Masini, Anton Farrugia, Frank Schembri, Antoine Vassallo, Carmel Zammit, George Gauci u Francesco Pio Attard, tax-xogħol li qegħdin jagħmlu. Hajr ukoll lil George Schembri u l-haddiemna tiegħu, lil Silvio Schembri, lil Kevin Cauchi, lil John Cauchi tal-*Pro Studios*, kif ukoll lil *Osprey Software Services & Solutions*. Ma rridx inhalli barra l-membri ta' l-Uffiċċju Parrokkjali tal-parroċċa tagħna li dejjem issibhom lesti meta jkun hemm bżonn l-ghajjnuna.


Inħarsu 'l quddiem... bl-ghajjnuna tagħkom

Nieħdu gost naraw kemm is-semmiegħa, kemm dawk lokali u kemm l-emigranti, li jsegwuna minn barra minn Malta juru l-apprezzament u l-kritika pożittiva tagħhom għas-servizz li tajna sa issa u qegħdin nagħtu l-lum il-ġurnata. Diġà hemm maħsub aktar rinnovar ta' kemm-il aspekt ta' l-istazzjon tal-parroċċa tagħna għas-sena d-dieħla. Fost it-temi nsibu sejha għal kollaboraturi godda, kemm bhala prezentaturi u tekniċi u kemm fl-amministrazzjoni ta' dan l-istazzjon; skemi godda ta' riklamar; xiri ta' aktar *cameras* għas-sistema ta' l-*online audio & video streaming*; sistema ta' telefonija għdida; u hafna iżjed.

Għalhekk għandna bżonn l-ghajjnuna tagħkom ilkoll, kemm dik finanzjarja u kemm dik manwali! Dan ir-rinnovar sa jiġi jiswa f'tit mhux hażin, għalhekk kull donazzjoni, zghira kemm hi zghira, hija apprezzata hafna... Is-sistema ta' l-*online donations* fuq is-sit www.lbv104.com qiegħda tiffunzjona. Min jixtieq jagħti d-donazzjoni tiegħu, jista' jagħmel dan ukoll billi jgħadċi s'għand Frank Schembri ta' *Vajringa Supermarket*. Min-naha l-oħra, min jixtieq jingħaqad mat-tim form-dabbli tagħna, jista' jibgħat email fuq lbv104@gmail.com jew javviċina lil xi membru tal-bord amministrattiv ta' dan l-istazzjon.



Projector għdid għall-parroċċa



Fil-harga ta' Settembru-Ottubru 2010 ta' din ir-rivista konna habbarna li l-parroċċa ta' San Ġorġ kienet għadha kemm investiet fi skrin għdid. Konna għidna wkoll li issa kien imiss jinxtara *projector*, kemm-il darba jingabru l-fondi għalih. Hu pjaċir tagħna li minn dawn l-istess paġni nhabbrulkom li, f'tit jiem qabel il-festa ta' din is-sena, xtrajna *projector* tad-ditta *NEC* (NP 41), bl-aħħar teknoloġija, biex flimkien ma' l-iskrin ikun jista' jintuza primarjament għall-hidma pastorali, speċjalment waqt laqgħat u ċelebrazzjonijiet li jsiru għall-gruppi fil-bażilika u fiċ-ċentru parrokkjali. Dan il-*projector* il-għdid diġà kellna l-okkażjoni nżanznuh fl-aħħar jum tan-Novena ta' San Ġorġ.

Il-*projector* ġie jiswa fuq €900 u seta' jinxtara grazzi għal għbir li sar f'attivitajiet ta' *fundraising* kif ukoll għall-offerti ġenerużi ta' diversi benefatturi, fosthom ġenituri tat-tfal li jattendu għall-attivitajiet organizzati lilhom fil-parroċċa; grazzi wkoll lis-Sur John Paul Cefai ta' l-assistenza teknika siewja tiegħu. Napprezzaw dejjem l-appoġġ finanzjarju u morali tagħkom lill-parroċċa, għax hu fl-interess tal-komunità kollha li nkunu aktar "attrezzati" għall-ftiġijiet pastorali ta' zmienna, anki bl-aħħar teknoloġija medjatika.



Proġett ambizzjuż tal-Kumitat tal-Ġimgħa l-Kbira

jikteb membru tal-Kumitat



Proġett ambizzjuż tal-Kumitat tal-Ġimgħa l-Kbira, imniedi sentejn ilu imma li ilu maħsub diversi snin, sa fl-aħħar qed naraw il-frott tant mistenni tiegħu. Kienet ilha hafna tberren f'mohħ il-parruċċani u dawk kollha li għandhom għal qalbhom il-kult tal-Ġimgħa Mqaddsa, li l-Bażilika ta' San Gorg ikollha sett komplut u sabiħ ta' vari li jillustraw fl-arti sagra l-grajja straordinarja tal-Passjoni u l-Mewt ta' Sidna Ġesù Kristu. Il-pjan – kif imfassal mill-Kumitat – huwa li minn barra r-rinovazzjoni ta' l-istatwi u r-restawr ta' wħud fosthom li ma jirrikjedux tibdil, issir riforma fis-sistema 'tradizzjonali' tal-bradelli, imnebbħa minn dik li tintuża fil-purċissjonijiet popolarissimi, devoti u mill-aktar solenni li jsiru fi Spanja matul il-Ġimgħa Mqaddsa, kif ukoll it-tibdil tal-konfratiji u abiti ohrajn li jintlibsu mill-partecipanti tal-purċissjoni.

Wara li sentejn ilu giet imżanzna l-istatwa ta' Ġesù fil-gnien tal-Ġetsemani, jew kif inhi magħrufa ahjar, *L-Orazzjoni fl-Ort*, din is-sena żżanznet it-tieni statwa, dik ta' Ġesù marbut mal-kolonna, bħal ta' qabilha xogħol fl-injam ta' Michael u ibnu Adonai Camilleri Cauchi. Il-kolonna tagħha giet maħduma b'sengħa kbira mill-imghallem Ino M. Attard, li huwa wkoll membru tal-Kumitat tal-Ġimgħa l-Kbira. Qabel ma nghatat il-kultur, din l-istatwa giet esebita fil-bażilika għal jumejn – aktar kmieni fir-Randan, fis-7 u t-8 ta' April 2011 – meta kienet għadha fuq l-injam.

Iżda kellu jkun il-jum tas-Sibt 16 ta' April, eżattament lejlet Hadd il-Palm, tard wara nofs in-nhar, li xirfet fuq wiċċ il-parruċċani u dawk kollha li għandhom għal qalbhom żmien il-Ġimgħa l-Kbira, espressjoni ta' sodisfazzjon u ammirazzjoni, hekk kif l-istatwa ġdida ta' Ġesù marbut mal-kolonna, kompluta minn kollox, intlaqgħet mill-Banda Cittadina *La Stella* f'Salib it-Tigrijja u ttelegħet proċessjonalment lejn il-bażilika, akkumpanjata mid-daqq tal-marċi funebri, sinonimi ma' dan iż-żmien partikulari tas-sena, u mill-fratellanzi tal-parroċċa rrapprezentati

mill-istendardi rispettivi tagħhom.

Mal-wasla fil-bażilika, l-istatwa tqieghdet fuq il-bradella temporanja tagħha taħt waħda mill-arkati tal-korsija, biex ftit tal-hin wara setgħet tibda l-akkademja muziko-letterarja li fiha hađu sehem il-Banda *La Stella* u l-Kor tal-Bażilika *Laudate Pueri*. Matul dan il-kunċert, f'bażilika ppakkjata bin-nies, l-Arcipriet Mons. Pawlu Cardona inawgura uffiċjalment u bierek din l-istatwa ġdida. Din l-istatwa harget mill-ġdid mill-bażilika nhar Ħamis ix-Xirka fil-ghaxija, din id-darba flimkien ma' l-istatwi l-ohrajn, fil-purċissjoni devota, l-aktar waħda antika f'Għawdex, u unika fil-gzejjer Maltin għall-istil tradizzjonali li żammet tul l-istorja tagħha.

Il-hidma tal-Kumitat, imma, m'hix marbuta esklussivament ma' dan il-proġett. Hemm hafna aktar hidma, iżda li ahna forsi mhux dejjem ninnutaw jew napprezzaw. Il-hidma tinkludi l-organizzazzjoni tal-purċissjoni tal-Ġimgħa l-Kbira u dak kollu li din iġġib magħha. Nghidu ahna, giet apprezzata hafna l-idea li fil-hruġ tal-purċissjoni jkun hemm is-siġġijiet fil-pjazza għal dawk kollha li jiġu biex jarawha hierġa; intgħogħob hafna s-sehem tal-Banda *Konti Ruggieru* u tal-Grupp ta' l-*Scouts* li jiġu mistiedna mill-Kumitat biex jingħaqdu mal-Banda *La Stella* fl-akkumpanjament tal-purċissjoni. Matul dawn l-aħħar sentejn bdew jiżżanznu wkoll konfratiji godda għar-reffiegħa ta' l-istatwi u l-ilbies tal-penitenti li jkaxkru s-slaleb, li issa għandhom jgħattilhom rashom kappun vjola li jfakkar fir-rabta tal-Fratellanza ta' Ġesù u Marija ma' l-organizzazzjoni ta' din il-purċissjoni antika.

Il-hsieb issa huwa li, jekk Alla jrid, il-Kumitat jissokta bix-xogħol fuq l-ilbiesi l-godda, filwaqt li s-sena d-dieħla nittamaw li naraw fostna t-tielet statwa ġdida. Dan kellu għandu jgħinna aktar biex nikkontemplaw il-profondità ta' dan iż-żmien mill-isbaħ li fih infakkru l-akbar grajja fl-istorja ta' l-umanità.



“IL-BELT VICTORIA”

TLETIN SENA TA' SERVIZZ LILL-PARROĊĊA U LILL-GĶIRA

jikteb Francesco Pio Attard, f'isem il-bord editorjali

Kien bħal dan iż-żmien tletin sena ilu li rat id-dawl l-ewwel ħarġa tar-rivista uffiċjali tal-parroċċa ta' San Ġorġ, *Il-Belt Victoria*, li l-lum qed jaslilkom il-181 għadd tagħha. Għalkemm id-deċizjoni li l-parroċċa jkollha l-perjodiku stampat tagħha kienet diġà ttiehded f'seminar parrokkjali fi Frar 1981, l-ewwel numru wasal fl-idejn għall-festa titolari ta' San Ġorġ ta' dik is-sena u kien dak ta' Lulju-Awwissu, billi sa mill-bidu ttiehded id-deċizjoni li din tkun rivista bi-mensili, kif bil-hidma ta' tant kollaboraturi baqgħet sal-lum, l-unika waħda parrokkjali li toħroġ kull xahrejn.

Il-holma ta' rivista ġdida tal-parroċċa ħarġet, bħal farfett mill-fosdqa, mix-xewqa li kellu Mons. Isqof Nikol Ġuzeppi Cauchi l-l-Knisja lokali, iggwidata mill-ftuħ u s-sens ta' aġġornament tal-Koncilju Vatikan II, tagħmel użu iktar għaref mill-forom godda ta' l-istampa u l-gurnalizmu Kattoliku biex ixxerred il-messaġġ ta' Kristu u tal-Knisja. F'dan is-sens, kienet twegiba mhegġa għas-sinjali taż-żminijiet! Nifhmu wkoll il-htieġa tagħha fil-kuntest ta' bosta rivisti jew fuljetti parrokkjali oħra li raw id-dawl f'Għawdex fl-istess epoka, kif naraw f'din il-lista:

Isem

- L-Għid ta' l-Assunta*
- L-Għolja taż-Żebbug*
- L-Għajn il-Kbira*
- Gorgion*
- Lehen il-Qala*
- Ix-Xagħra*
- Il-Belt Victoria*
- Għajnsielem*
- Id-Dawl*
- Il-Korpus*
- Luminaria*
- Kerċem*

Parroċċa

- Il-Katidral
- Iż-Żebbug
- Il-Fontana
- Ix-Xewkija
- Il-Qala
- Ix-Xagħra
- San Ġorġ
- Għajnsielem
- Il-Munxar
- L-Għasri
- In-Nadur
- Ta' Kerċem

L-ewwel ħarġa

- Awwissu 1965
- Awwissu 1970
- Ġunju 1973
- Ġunju 1973
- Lulju 1973
- Rebbiegħa 1976
- Lulju 1981
- Awwissu 1981
- Mejju 1983
- Ġunju 1984
- Ġunju 1985
- Mejju 1989

Frekwenza

- annwali
- annwali
- annwali
- annwali
- kull tliet xhur
- kull tliet xhur
- kull xahrejn
- annwali
- annwali
- annwali
- kull tliet xhur
- kull erba' xhur

IL-BELT VICTORIA
RIVISTA MAFRUGA MILL-PARROĊĊA TA' SAN ĠORĠ — GĦAWDEX.

Nru. 8Settembru - Ottubru 1982

EDITORJAL
NITGHALLMU DEJEM

Iż-żmien jgħaddi u ma jistenna lil hadd. Il-jiem stieħ tas-saff li nkunu inn nistennewhom sena shiħa qegħdin jaharbulna minn taħt idejna bħal dak ir-ramel fin, li magħluq tajjeb fil-pala tal-id jizżiċċa helu minn bejn is-swabli aktar ma nrossu idejna flimkien. Settembru jukkarna fil-bidu ta' l-isa eġjel, fil-waqf li x-xahar ta' Ottubru jwassal miegħu l-bidu tal-klassijiet tad-Duttrina. Il-kampagna li ta' kull sena ssir fil-parroċċa tagħna fl-sabbat ġraneti ta' Settembru dejjem hallett il-froġe tagħna: il-klassijiet tad-Duttrina fiċ-ċentri kollha jkun minflja bit-tfal u bi-studenti żgħirażgħ. Biss x'ingħidu għax-xhur ta' wara? Wara l-Milied, il-klassijiet jibdev jittbattu; il-ħeġġa tal-bidu tibda' min, u l-interess minn naha tal-ġenituri jaqbad it-triq tan-niżla. Jeħtieġ li l-ġenituri kollha jarawli t-tfal tagħhom jattendu l-klassijiet tad-Duttrina, u jippruvaw isegwihom billi jaqsu lill-għalliema tat-tfal tagħhom dwar l-ingħieba u l-progress ta' wliedhom. Il-ġenituri imma mhegġa ukoll li joġġodhu attenti biex ma jmorrux iħotta bi-ħeġġi tagħhom dak kollu li b'tant paċenzja ikunu bnew l-għalliema u l-katekisti. Tajjeb ukoll li nieħdu din l-okkazzjoni sabieħ infakkru li t-tagħlim tal-katekizmu mhux xi prerogattiva tat-tfal biss. Kemm iż-żgħirażgħ kif ukoll il-miżżewġin u l-anzjani jeħtieġ jiflumuha li anke huma jeħtieġu t-tagħlim. Għal dawn il-kategoriji m'hemmx klassijiet tad-Duttrina, iżda l-parroċċa torganizza lagħat minn żmien għal żmien. Tajjeb li niflumuha li lkoll kemm ahna obbiġġati nattendu u nieħdu sehem attiv. Nitamaw li matul din is-sena il-lagħat kollha li hemm ippannati jkollhom attendenza tajba u jahallu l-froġt tant mixtieq.

21 ta' SETTEMBRU
JUM IL-KONSAGRAZZJONI

Nhar it-Tlieta 21 ta' Settembru, 1982 jubbat il-227 anniversarju tal-Konsagrazzjoni tal-Bażilika tagħna mill-Isqof ta' Malta u Għawdex Fra Pawlu Alpheran de Bussan. F'dan il-jum għażiż għall-knisja tagħna l-Ċċ. Tiegħu Mons. Isqof Nikol Cauchi, Isqof f'Għawdex u Dekan tal-Kapitlu ta' San Ġorġ, imexxi Konelebrazzjoni Pontifikali Solenni mal-Kleru u l-Kapitlu tal-Bażilika. It-Tempju Gorgjan kien gie mibni f'għamla ta' salib latin-bil-għajnuja tal-Gvernatur f'Għawdex Francesco de Cordova bejn l-1672 u l-1678. Il-pjanta tal-maqdes kienet ta' l-inginier Vitor Cassar, iben Glormu. Fir-ritratt fuq ix-xellug tidher il-faċċata tal-Bażilika kif kienet fl-1678. Dan id-disinn juri l-ħsarat i saru fil-faċċata bit-terremoti tal-11 ta' Frar, 1693 u dak ta' l-20 ta' Frar 1743. Fuq il-faċċata l-antika kien hemm l-armi tal-Gran Mastru Cotoner, ta' l-Isqof Molina, ta' l-Isqof Belager Cammarasa, ta' l-Università f'Għawdex u tal-Gvernatur De Cordova.


Dawn kienu tletin sena ta' servizz l-aktar utli lill-parroċċa. Fi żmien meta l-użu ta' l-internet bilkemm konna bdejna noholmuħ u r-radju komunitarju kienu għadu biss ħaġa tal-futur, ir-rivista *Il-Belt Victoria* wasslet il-lehen tal-parroċċa mhux biss sa truffha jew mal-għira kollha, iżda wkoll 'l hemm minn xtutna u ma' l-erbat irjieħ tad-dinja, fejn kienu u għadhom imxerred tant emigranti Ġorġjani. Serviet ta' ħolqa tant siewja fix-xibka ta' komunikazzjoni li għandha l-parroċċa ta' San Ġorġ. Biex ninqdev bil-kliem programmatiku ta' l-ewwel editorjal, "permezz ta' din ir-rivista (ser) inwasslulkom dak kollu li l-parroċċa tagħna tixtieq twassal ġo djarkom, sabieħ il-lehen tagħna jidwi f'widnejn il-membri kollha, kemm kbar u kemm żgħar, u lkoll kemm ahna nhossuna ħaġa waħda". Il-qalb ta' din il-pubblikazzjoni, biex nġhidu hekk, habbtet ma' dik tal-parroċċa fil-mumentu qawwija ta' l-istorja tagħha, kemm dawk ta' ferħ u kemm dawk ta' niket.

L-istess editorjal ta' tletin sena ilu jelenka li din kellha tkun rivista "formattiva u informattiva", għan li nemmnu li ntlahaq... u kif! F'dawn it-tletin sena r-rivista *Il-Belt Victoria* xerredet il-kelma t-tajba, il-messaġġ ta' Kristu, il-missjoni tal-parroċċa... imma wkoll kull xorta ta' materjal ieħor ta' interess varju, u dan mhux biss fil-qasam strettement reliġjuż. Fiz-żmien, madwarha tfaċċaw bosta inizjattivi simili li ppruvaw jaqbd u l-art imma sofrew mewta naturali... imma *Il-Belt Victoria* baqgħet, għax sabet art tajba.

Fuq kollox, kif jixhed l-isem sabieħ tagħha, din hi r-rivista li bir-raġun kollu tqis ruħha "lehen" għall-Belt Victoria kollha kemm hi, li tagħha San Ġorġ u l-knisja parrokkjali tiegħu huma l-qalba naturali u l-fulkru soċjali. Dan għamlitu fuq il-passi tal-gurnal popolarissmu *Lehen il-Belt Vittorja* tas-Soċjetà Filarmonika *La Stella*, li kien joħroġ qabilha bejn l-1957 u l-1962. Għoxrin sena wara li waqaf dan il-gurnal,

“ Fil-beraħ u bla biza’ nsemmgħu leħinna, infissru l-fehma tagħna, ngħallmu lil min ma jafx, nikkoregħu l-izbalji fejn hemm bżonn, u nagħmlu ftit tal-gid lilna u lil għajrna...

Is-Sbatax il-Ċentinarju mit-Twelid tal-Megalomartri San Ġorġ Patron ta' Għawdex



Tidjura ta' -Ċelebrazzjonijiet Strordinarji li saru fil-Belt Victoria April - Lulju 1984

NEWSPAPER POST

IL-BELT VICTORIA

RIVISTA MAHRUĠA MILL-PARROĊĊA TA' SAN ĠORĠ - GĦAWDEX

Marzu - April 1998

IL-KAN. DUN SALV BORG - ARCIPRIET GDID



Il-PAĊIEN RBBR Sapev li l-kanoniku għad li jgħidna ta' l-1 ta' Frar 1998 li l-MR BORG, Dun Salv, Borg uhażar l-Arcipriet għad tal-Bażilika ta' San Ġorġ. Bħala-kanoniku sarat minn Mons. Ignaz Nisli-Cantabara, U.I.T. kien l-ogħla 'vitezza ta' Mons. Arcipriet Emanuel Mercieca, li kienet ta' postu mtejjeb li kienet l-eta ta' 75 senn.

Il-komunità parrokkjali kienet ierba' f'bilha l-kanoniku għad li jgħidna ta' l-1 ta' Frar 1998 li l-MR BORG, Dun Salv, Borg uhażar l-Arcipriet għad tal-Bażilika ta' San Ġorġ. Bħala-kanoniku sarat minn Mons. Ignaz Nisli-Cantabara, U.I.T. kien l-ogħla 'vitezza ta' Mons. Arcipriet Emanuel Mercieca, li kienet ta' postu mtejjeb li kienet l-eta ta' 75 senn.

Il-komunità parrokkjali kienet ierba' f'bilha l-kanoniku għad li jgħidna ta' l-1 ta' Frar 1998 li l-MR BORG, Dun Salv, Borg uhażar l-Arcipriet għad tal-Bażilika ta' San Ġorġ. Bħala-kanoniku sarat minn Mons. Ignaz Nisli-Cantabara, U.I.T. kien l-ogħla 'vitezza ta' Mons. Arcipriet Emanuel Mercieca, li kienet ta' postu mtejjeb li kienet l-eta ta' 75 senn.

NEWSPAPER POST

Il-Belt VICTORIA

Rivista mahruga mill-Parroċċa ta' San Ġorġ - Għawdex

Marzu - Ġunju 1998

HARGA SPECJALI

PUSSES TA' MONS DR ĠUZEPPI FARRUGIA BHALA ARCIPRIET TAL-PARROĊĊA BAŻILIKA TA' SAN ĠORĠ MARTRI ~15 TA' FRAR 1998~



IL-BELT VITTORIA

RIVISTA MAHRUĠA MILL-PARROĊĊA TA' SAN ĠORĠ - GĦAWDEX.

No. 1 LULJU - AWISSU 1981

EDITORJAL

Illum, b'wiċċna minn quddiem, qiegħdin inħabtkom il-bieb ta' djarkom u nitolbukom tilgħfuna. Żgur li l-ewwel mistoqsija li tberren f'moħħom ser tkun: "Għaliex giet stampata din ir-Rivista?"

Għandkom raġun tagħmlu din il-mistoqsija, u aħna, konvinti mix-xogħol li dħalna għalih, inħossuna fid-dmir li nwegħbukom.

Il-Parroċċa ta' SAN ĠORĠ, hija parroċċa haġja u attiva u l-bibien tagħhom huma miġfufha beħażen minn qabel sbiħ il-jum sa' tard bil-lejl. Fiha eluf ta' nies isibu l-kumdità kollha li jistneww f'dik li hi amministrazzjoni ta' sagramenti u affarijiet oħra bħal dawn.

Biss ma nistgħux inserri moħħna b'daqshekk. Il-komunità parrokkjali tagħna hija mifruxa mal-erbat irjeħ tar-Rabat, u haġna huma dawk li għalkemm jiffurmuw parti mill-komunità parrokkjali tagħna jingħew bi knejjes oħra għar aktar qrib lejn djarhom. Minħabba f'hekk qed jgħaddi xi żmien minn meta jkunu żaru l-Knisja tagħna.

D'in is-sitwazzjoni quddiem għajnejna, haġsejna l-ftieġ ta' din ir-rivista, sabiex iservi ta' foqqa bejn il-parroċċa tagħna u l-membri kollha tal-komunità parrokkjali, kemm dawk li joqogħdu viċin kif ukoll dawk li huma mxejra mar-Rabat kollu. Permezz tar-rivista ser inwasslukom dak kollu li l-parroċċa tagħna tixtieq twassal go djarkom, sabiex il-lehen tagħna jidwi f'widnejn il-membri kollha, kemm kbar u kemm għar u lkoll kemm aħna nħossuna haġa waħda.

Hu l-ħsieb tagħna li din ir-rivista Gorgjana tkun formattiva u informattiva. Aħna nwegħdukom li nagħmlu fiġitna kollha biex kull darba li nħabtkom il-bieb nagħtukom materjal mill-aqwa miktub minn nies ta' l-affari tagħhom, nies li bħalna huma konvinti bil-importanza li għandha l-Parroċċa ta' San Ġorġ tal-Belt Victoria.

Li nistneww mingħandkom huwa biss li

- * taċċettawna
- * taqraw dak li nwasslukom
- * tgħinuna biex din il-foqqa għida tikber u tissaħħu u torbotta dejjem iżjed f'fiankien.



WASLET IL-FESTA

Kull meta jibda riegħ ix-xahar ta' Lulju, il-qalb ta' kull Gorgjan tidda tħabbat bil-qawwi u go f'ha thoss bħal terħ u entuzjażmu speċjali. U bir-raġun, għaliex fit-tlejt f'add ta' dan ix-xahar, il-Parroċċa tagħna ticelebra b'solennità kbira l-festa tal-Patron l-Għawdex SAN ĠORĠ MEGALOMARTRI.

Dan il-ferħ speċjali li jhossu jimraħ li għubhom il-Gorgjan kollha l-dan iż-żmien ta' s-sena, jimfexx mal-għajra Għawdsija kollha u jgħa' sejjer ukoll għajra l-oħra oħtna, Malta. Dan jgħiduh il-mijiet ta' nies li jigu għall-festa tagħna minn kull rokna ta' Għawdex u Malta.



IL-BELT VICTORIA

Harga Speċjali F'Egħluq l-1700 Sena Mit-Twelid Ta' San Ġorġ Martri

Wru 10 Lulju - Awissu 1991

NEWSPAPER POST

Il-Belt Victoria

Rivista mahruġa mill-Parroċċa ta' San Ġorġ - Għawdex

Settembru - Ottubru 2003 Nru 134

Tifkira tal-Festi Ċentinarji

NEWSPAPER POST

Il-Belt Victoria

Rivista mahruġa mill-Parroċċa ta' San Ġorġ - Għawdex

Janjar - Frar 2006 Nru 148

"INHOSSNI AT HOME"

Mons. Mario Grech

"Imbierək min ġej f'isem il-Mulej" Għawdex jgħix l-esperjenza ta' isqof gdid

Francesco Pio Attard - francescopio@waidnet.net.mt

Meta l'April 2005 l-Ispirtu tal-Mulej dawwal lill-knisja, irrappreżentata fil-kulleġġ tal-kardinali, biex tagħzeż lill-kardinal Germani Josef Ratzinger bl-ahla l-vigariju gdid ta' Kristu fuq kart vvara l-papa kber Giovanni Paolo II, smajetna l-idni mal-kollonnat tal-Vatikan li frazi sabha mehuda mis-salmi ta' l-iskrittura: "Benedictus qui venit in nomine Domini" - "Imbierək min ġej f'isem il-Mulej" (Salm 118:26)

Id-djoċesi Għawdsija li-ahhar saħar setgħet toħroġ minn qalbu din l-istess għarġa tas-salmista, b'siensi għawwi ta' radd li hay lill-Mulej għal-grazzja ta' raxxha gdid għal-qrta ta' Alla, l-Ispirt l-E.T. Mons. Mario Grech. Zgur li iskeni mumentu sbieħ

u tabilgħaj partikolari daww li koll kemm aħna għesna li-ahara ta' l-isqof il-gdid tagħna. L-ahhar tan-nomina tal-kappellan tal-parroċċa ta' Kerċem bhala t-tmien isqof ta' Għawdex, b'digniet tal-papa Benedittu XVI, waslet rihar is-Sibt 26 ta' Novembru 2005. Il-qnapiem tal-quajina Gorgjana kienet fost l-ewwel li habbru bi-mota solenni din l-ahhar sabha u wisq misterjoni għall-gżira tagħna. Fl-istess hin hassejna wkoll mill-gdid sentiment ta' radd li-har u apprezzament għat-tmienja u lejn senn il-Ispof Nisid G. Cauchi għadha fil-tman tad-djoċesi Għawdsija, li hu mossa u ggwida

Rapport dettaljat taz-zjara ta' Mons. Isqof u Dekan tal-Kolleġġjat ta' San Ġorġ bej il-litta u l-hamsa ta' Frar.

Messagg ta' l-Arcipriet Mons. Guzeppi Farrugia

Indirizzi ta' meriba lil Mons. Mario Grech

3 7-9

NEWSPAPER POST

Il-Belt Victoria

Rivista mahruġa mill-Parroċċa ta' San Ġorġ - Għawdex

Settembru - Ottubru 2006 Nru 152

L-AKTAR KNISJA POPOLARI FID-DJOĊESI

Knjesja	Attendenza
1 Victoria - San Ġorġ	2335
2 Nadur	2101
3 Xagħra	1637
4 Xewwja	1239
5 Għana - Madonna ta' Pinnu	1125
6 Victoria - Kattidral	1074
7 Samsat	916
8 Għamaleim	912
9 Kerċem	830
10 Qala	821

L-iktar knisja "popolari" - x'responsabbiltà!

Antoine Vassallo - vassallo@waidnet.net.mt

Il-rapport prelmman dwar il-censiment tal-quajina li tar l-Fgħana l-Novembru 2005, ikkollerna dak li nharu kienet aħa naha, i-biddu ta' San Ġorġ li l-iktar knisja mit-tassew f'Għawdex.

Ovqantem androzza mis-ha għal-quddes, iħda anki għal sarozzi oħra. Biżżejjed insemu kemm hu faċli sidi għadu min isqof, għal isqof taħt kullim iħdu s-sidendi li-konferenzja, kemm f'knisja u kienem f'isqofna. Anki bura l-ħasnet ta' espozizzjoni f'wakkosa, bhala antenju quddiem Ċrisi Sagramentali - haga li għandha sidi f'facilitata meta tidher li-kappella l-gdid li-magħad, f'knisja tintuza ta' spaz għal attivitajni kulturali, bhala oħra li nharu iħasnetna.

U l-bhala end rrepprazzjoni preġijet beħ aħarha iħar tami: - spazju, u li għal-komunitajni dawk li jgħidun "tu-was" jidru. Opportunita' oħra ta' katekiz u magħżazzjoni.

Iħda iħasneti San Ġorġ androzza l-ahar għal-quadri-particam. Rebbi, Għawdex, Maktin, emperanti u barmen iħasneti kienet u "l-ahar" iħasneti premissjoni quwta - kienem mit-ti għarha u kienem l-ħasneti - ma jgħarun partucam. Ma harsun partucam ulfijment, għax li fatti nharu iħar tant jattenua regolament li

Dun Louis Bezzina (1950 - 2006)

NEWSPAPER POST

Il-Belt Victoria

Rivista mahruġa mill-Parroċċa ta' San Ġorġ - Għawdex

Settembru - Ottubru 2007 Nru 158

MERĦBA

Mons. Alfred Xueres Egreb Lejn il-Papa - Majju 10-ġosor

14 Ott 1958: Twieldet fil-belt Victoria, u xi jiem vura għe mghamred fil-parroċċa ta' San Ġorġ. **26 Maj 1984:** Għe ordnat presbiteru mill-isqof Mons. Niko G. Cauchi fil-kattidral ta' Għawdex, u l-Fgħana ta' wera ccelebra l-ewwel quddies solenni fil-parroċċa ta' San Ġorġ. **1984-1989:** Studja l-Teoloġija Spiritwali fil-kattidral ta' Għawdex, f'għal-ħasneti f'Kerċem u l-dioċesi. F'vissz imlen wettaq servizz pastorali f'Penna. **1991:** Inħatar segretarju personali tar-rektor ta' l-Università Pontifika ta' Latacra. **1995:** Bada jgħidun fil-Segreteria ta' l-ħasnet tal-Vatikan, f'għal-ħasneti ta' Cappellano di San Santodi u ahir and iħmagħad fuq missionarjet speċjali fil-Naruzjatura Kanadisa ta' Ottawa. **2000:** Bada jgħidun fil-Procurator deŋta Casa Pontifika. **2003:** Inħatar Prebitero deŋta Anticamera Pontifika u Prebitero "ad honorem" di San Santodi. **11 Set 2007:** Bada iħasnet għidun fil-Fakulta' Appostolika bhala assistent personali tal-papa Benedittu XVI, vura l-Fgħana 2007 iħubbet in-nomina deŋta.

10

NEWSPAPER POST

VIL-BELT VICTORIA

Pubbli-kazzjoni bimensli tal-bazilika protoparokkjali ta' San Ġorġ | Għawdex

MEJJU - GIUNJU 2010 Nru 174

SAN ĠORĠ IQARRIBNA LEJN KRISTU

10 Marzu 2010 Inħatar il-belt mill-Quddies tal-Papa Benedittu XVI fuq il-Fgħana tal-Fgħana, nhar il-Hadd 14 ta' April 2010, fil-ghodni, u-biddu ta' San Ġorġ immagħna fuq rigel il-Rebbi, għal l-Ewkaristija ccelebrata mill-Papa. Tlakkarna kemm tassaw Gorgi tagħna iqarribna lejn Kristu Rebbi, u-Sultan tagħna... *Fgħal tagħna l-Pagina 8 u 9.*

...San Ġorġ iberikha din ir-rivista, u l-imħabba li għandna lejha thegħgħna biex nagħtuha hajja twila, mimlija b'għid kotran u bnin għall-hajja ta' kuljum.



Il-Belt Victoria bdiet u ssoktat tohroġ mill-qalba tal-hidma kordinattiva tal-parroċċa, jiġifieri l-Uffiċċju Parrokkjali, fejn tant voluntiera taw is-sehem tagħhom biex rawha tikber u tisbieh. Digà kkumentajna b'nadi oħra fuq it-titjib, fost l-oħrajn, fil-kwalità tal-kontenut u l-preżentazzjoni mal-medda ta' dawn it-tliet deċennji, u s-sehem ta' numru kbir ta' awturi li messew il-pinna tagħhom magħha.

Nittamaw li fl-aħhar haġġa ta' din is-sena "anniversarja" nkunu f'pożizzjoni li nipprovdulkom indiċi generali tal-haġġiet kollha ta' dawn l-aħhar tletin sena, kif ukoll, jekk Alla jrid, arkivju elettroniku li jkun aċċessibbli fuq l-internet. Dawn huma żewġ proġetti li qed naħdmu fuqhom u jalla nnettquhom, bl-għajnuna tagħkom. B'hekk niżguraw li din il-librerija ta' volumi ta' ahbarijiet u tagħrif parrokkjali ma tintilifx!

Is-suċċess ta' din ir-rivista jibqa' dak li kkontempla l-ewwel editorjal: li tiġi aċċettata u – inżid ngħid – apprezzata minnkom il-qarrejja; li taqraw dak li nwasslulkom; u li tgħinuna biex din il-holqa tikber, tissaħħaħ u torbotna dejjem aktar flimkien. B'mod Prattiku, tkunu tgħinuna mhux ftit bil-kritika f'llokha tagħkom, bis-sehem attiv tagħkom bil-kitba jew permezz ta' materjal ieħor utli li nistgħu nipubblikaw, u – fejn tistgħu – bl-ghotjiet finanzjarji tagħkom. Ftakru li din ir-rivista mill-bidu kienet u baqgħet tiġi stampata u mqassma b'xejn, meta fil-fatt tiswa hafna flus biex issir. Kunu intom, għalhekk, il-benefatturi tal-gejjieni ta' din l-opra ta' ġid kbir, billi tagħtuna l-appoġġ u s-sapport tagħkom bil-mod li taħsbu li hu l-aħjar. Fuq kollox, inħossuħ iqawwina l-kliem ta' l-Arċipriet Mons. Emanuel Mercieca fil-messaġġ tiegħu għall-ewwel haġġa: "Fil-beraħ u bla biza" nsemmgħu lehinna, infissru l-fehma tagħna, ngħallmu lil min ma jafx, nikkoreġu l-iżbalji fejn hemm bżonn, u nagħmlu ftit tal-ġid lilna u lil għajrna. San Ġorġ iberikha din ir-rivista, u l-imħabba li għandna lejha thegġigna biex nagħtuha haġġa twila, mimlija b'ġid kotran u b'nin għall-hajja ta' kuljum".

IL-BELT VICTORIA RIVISTA MAHRUGA MILL-PARROĊĊA TA' SAN ĠORĠ - Għawdex

Janjar - Frar 1998 Nru. 100

MESSAĠĠ MILL-ARĊIPRIET IL-ĠDID DUN GUZEPPI FARRUGIA



Nhar il-Milied li għadda, il-omelija tiegħu tas-soleninita' u mill-ġdid fl-Aħhar tas-Sena, Mons Isqof Nikol Cauchi hegġeġ lill-komunita' nisanija miġbura madwar il-Bażilika ta' San Ġorġ biex tittob halli jkollha "ragħaj spiritwali skond il-qalb l'Alta". Jien kont hemm u flimkien ma l-insara preżenti liab skond li-hsieb ta' Mons Isqof. U kien dan l-ewwe- hsieb li feqg quddiem għajnejja mala, fit-jiem wara, l-istess Mons Isqof għarafni li, wara li kien sema' l-fehmiet tas-sacerdoti tal-Parroċċa u ta' għadd ta' lajċi mpenjati, kienet ix-xewqa tiegħu li jiena nieħu l-imxija tal-Komunita' Parrokkjali ta' San Ġorġ bħa l-Arċipriet tagħha.

GRAZZIA DUN SALV...

Il-Bord Editorjali, flimkien mal-Kapitu u l-Kleru u l-Komunita' Parrokkjali kollha, jixtieq irodd ħajr lil Mons Salv Ġorġ għall-hidma li huwa wettaq mill-1966 'l hawn meta kien l-Arċipriet tal-Parroċċa tagħna. L-umiltà, il-ubolju u l-għaqli li wera Dun Salv, l'dawn l-aħhar hda-x il-sena li matulhom kellu l'idejhi l-kura ta' l-erwieħ, kienu apprezzati minn kulhadd. F'mument diffiċli Dun Salv għaraf iżomni il-kalma u dejjem oħra f-id tal-hibberija li kull min resaq lejha. Dun Salv wera maħbba kbira lejhi il-parroċċa ta' għna u dan jidher ix-xoghlijiet kollha li saru kemm dan l-Arċipriet, fosthom ir-restawr tal-Kwador ta' l-Hevni, ir-restawr il-Orġni, restawr fuq l-istatiwi ta' San Ġorġ, tal-Kuċiħis u ta' San Mikiel, il-bini ta' kampan ġdid, żewġ stawi fil-faċċata tal-Bażilika, id-dekorazzjoni tal-bredella ta' San Ġorġ u oħrajn.




Izda kienet il-preżenza kontinwa tiegħu li għenet bil-bosta biex il-hidma pastorali li wettaq thalli frott miktiegħ. L-omeliji, il-predki, is-segħat hwa ta' orar, il-hidma tiegħu f'id-faħ; kollha huma xieħta ta' l-impenn serju li kellu matul dawn is-sinj. J'Alta Dun Salv jibqa' jollfi l-għajruna tiegħu, kif aħna oħri li ser jagħmel, u minn qaibna nawgurawli u niringrazzjawh ta' dak kollu li għamel għall-parroċċa tagħna.

IL-BELT VICTORIA RIVISTA MAHRUGA MILL-PARROĊĊA TA' SAN ĠORĠ - Għawdex

Lulju - Awwissu 1997 Nru. 97

Il-Kelma ta' l-Arċipriet San Ġorġ jibni lilu nnifsu fuq "ql-Ġebbla tax-Xewka"


Iż-żmien għadeti ġmielu. Is-Sena 2000 għodda waħdat. Diġa għadni fil-taži tat-tnejja propja li O.T. il-Papa Gwanni Pawlu II xieq i-kli kemm aħna nagħmlu biex niccoltawra kif juraġġi-Sema Magħdusa - is-Sena 2000, il-bidu tal-tleli milennju.



IL-BELT VICTORIA RIVISTA MAHRUGA MILL-PARROĊĊA TA' SAN ĠORĠ

Mejju - Ġunju 2000

L-ARĊIPRIET IĦABBAR IĊ-ĊENTINARJU L-KBIR TA' SAN ĠORĠ TAS-SENA 2003



aqd il-Konċelebrazzjoni Soletni is-saret fl-okkażjoni tas-Soleninita' ta' San Ġorġ fit-30 ta' April l-Arċipriet Mons Guzeppi abbar ic-Centinarju l-Kbir is-sena 2003.

IL-BELT VICTORIA RIVISTA MAHRUGA MILL-PARROĊĊA TA' SAN ĠORĠ - Għawdex

Mejju - Ġunju 2005 Nru. 144

MESSAĠĠ MILL-ARĊIPRIET MONS GUZEPPI FARRUGIA


Insellim, Min, il-ġurprej ta' din n-rivista, u permezz tagħkom, lill-komunita' tal-Parroċċa ta' San Ġorġ, li jkollha l-idejha għall-hidma ta' San Ġorġ.

HABEMUS PAPAM BENEDETTU XVI

RADJU "LEHEN IL-BELT VI" -FESTA TA' SAN ĠORĠ FUQ L-INTE- www.stgeorge.org.mt

Kummenti mill-ewwel “editur”

Minn meta bdiet tohrog fl-1981 sa l-2005, is-Sur Michael A. Cassar kien prinċipalment responsabbli mit-tfassil u l-editjar tar-rivista *Il-Belt Victoria*. Michael, li sakemm hareg bil-pensjoni xi sninu ilu kien iħaddan il-professjoni ta' edukatur, kien kollaboratur attiv hafna fl-amministrazzjoni tal-parroċċa, u flimkien ma' bosta oħra ra lil din ir-rivista tikber, mill-ewwel passi ta' tarbija tat-twelid għal raġel fl-aħjar ta' żmien. Dawn huma l-kummenti li ħallielna fl-okkażjoni tat-tletin sena mit-twaqqif ta' din ir-rivista.



Wara li kien sar seminar fid-Dar *Stella Maris*, iż-Żebbuġ, fl-1981, meta kellu fidejnh it-tmexxija tal-parroċċa Mons. Emanuel Mercieca, gie deciz li tidba tiġi ppubblikata rivista bl-isem *Il-Belt Victoria*.

Naturalment dak iż-żmien ma kienx hawn il-mezzi tal-komunikazzjoni li għandna l-lum. Allura, billi l-parroċċa tagħna hija mifruxa mar-Rabat kollu, inhass il-bżonn li kull xahrejn tinhareg rivista. Fl-ewwel harġa tar-rivista nsibu messaġġi mill-Isqof Nikol Ġ. Cauchi u mill-Arcipriet Mercieca.

Niftakar li meta l-Arcipriet Mercieca mar l-Awstralja, hu kien gab miegħu l-indirizzi ta' Ġorġjani li xtaqu jibdeu jirċievu din ir-rivista. Għamilna wkoll appell lill-parruċċani kollha biex jagħtuna indirizzi tal-familjari tagħhom fl-Istati Uniti, il-Kanada u l-Ingilterra. *Il-Belt Victoria* ma kinitx iżzomm bir-riklami imma b'donazzjonijiet mill-qarrejja.

Meta bdiet tohrog ir-rivista, giet irregistrata u b'hekk kellna l-obbligu li nibagħtu kopja lill-Biblijoteka ta' Malta u ta' Ghawdex u lil xi hadd iehor. Jiena ma kontx l-editur, għax dak iż-żmien, billi kont impjegat tal-Gvern,

ma stajtx inkun. Allura bhala editur deher Dun Feliċ Tabone.

Billi kienet tohrog kull xahrejn, kellna dan il-pjan f'moħħna... Il-harġa ta' Jannar-Frar tohrog f'nofs Frar biex ingibu l-programm ta' l-Eżerċizzi Spiritwali. Fil-harġa ta' Marzu-April kien ikoħlna tagħrif fuq il-Ġimgha Mqaddsa u l-festa liturgika ta' San Ġorġ. Fil-harġa ta' Mejju-Ġunju kien ikun hemm tagħrif differenti. Il-harġa ta' Lulju-Awissu konna noħorġuha kmieni f'Lulju biex inkopru l-Festa tagħna. Dik ta' Settembru-Ottubru kienet tiftaħ is-sena soċjali, u naturalment dik ta' Novembru-Diċembru kienet tkun fuq il-Milied.

Kif inghad fl-ewwel harġa, l-ghan kien li noħolqu djalogu mal-parruċċani mingħajr ma noħolqu xi tip ta' kunflitti. Nittama li dan l-iskop ilhaqnieh. Kontributori kien ikollna dejjem, imma naturalment trid tistinka. Imma kollox mexa harir, u nittama u nawgura li l-iskop li għalih bdiet tiġi ppubblikata jibqa' f'moħħ kulhadd.

...jaqbad minn paġna 3

għeziež qarrejja, fl-okkażjoni tat-tletin sena minn meta harġet għall-ewwel darba din ir-rivista bi-mensili, *Il-Belt Victoria*. Kien fi żmien il-mibki Arcipriet Mons. Emanuel Mercieca, fi Frar 1981, li waqt seminar parrokkjali gie deciz li noħorġu din il-pubblikazzjoni. L-ewwel harġa kienet ta' Lulju-Awwissu 1981. Is-Sur Michael A. Cassar kien l-ewwel 'editur' tiegħu, hadem hafna u għal żmien twil, biex il-lum din ir-rivista għandha dan is-suċċess hekk kbir. Grazzi, Michael!

Din ir-rivista hija strument utli hafna biex niffurmaw u ninformaw lill-qarrejja Ġorġjani kollha, u mhux biss. F'din ir-rivista nsibu d-djarju tal-parroċċa, artikli li jtkellmu fuq avvenimenti partikolari ta' matul is-sena pastorali, kif ukoll fuq suġġetti interessanti rigward temi partikolari bħall-istorja tal-bażilika, u tant suġġetti oħrajn. Insibu wkoll il-Kelma ta' l-Arcipriet, u gie li kienu ppubblikati l-omeliji, speċjalment ta' l-Isqof, f'ċirkustanzi partikolari. Hija mezz ta' formazzjoni spiritwali u jkun hemm kontributi ta' formazzjoni duttrinari,

liturgika u kulturali. Dan biex ma nsemmux ukoll is-supplimenti okkażjonali li johorġu minn żmien għal żmien.

Kelma ta' ħajr

Nixtieq mill-qalb insellem u nringrazzja lill-bord editorjali attwali għall-hidma siewja tiegħu u għall-impenn shih tiegħu biex iwassal għarfien fuq il-hajja tal-komunità parrokkjali lill-qarrejja mhux biss fi xtutna, iżda lil hinn minna, fl-Ewropa, fl-Awstralja u fl-Amerika. Jehtieg verament napprezzaw dan l-isforz hekk kbir u li jitlob saġrificju mhux zghir minn min jieħu ħsieb ir-rivista. Ma ninsewxi li dan kollu jsir gratwitant, u għalhekk nagħmel appell biex tagħtu l-kontribut tagħkom. Il-Mulej ikun magħkom u jdawwalkom. Grazzi, u awguri mill-qalb lil *Il-Belt Victoria*!

Nirringrazzja lill-Qdusija Tiegħu l-Papa Benedittu XVI għal din ir-riflessjoni li permezz tagħha ġejna mdawlin u nawguralkom qari siewi tal-Kelma ta' Alla u ta' kull letteratura oħra tajba. Il-Mulej iberikkom.

GAZZETTI MIS-SNIN SITTIN, SEBGHIN U TMENIN

Billi b'naħssa l-Arkivju tal-Bażilika ta' San Ġorġ għaddej xogħol ta' għor ta' materjal relatat mal-parroċċa mill-gazzetti lokali ta' l-ingħoddi, inkunni grazi ta' dak il-qarrejja li huma fil-pussess ta' harġiet mill-perjodu bejn l-1980 u l-1990 li jstgħnu jagħtuna nota tad-data tagħhom biex imbagnad nagħmlu fotokopja għat-arkivju tagħna. Għadna wkoll nittrixxi nittrati godma mill-istorja ekkleżjastika u soċjali tar-Rabat li jstgħnu nagħmlu kopja tagħhom, fost l-oħrajn ta' sacerdoti Rabirni. Grazzi ta' l-ghajjnuna tagħkom.





Mons. Lwiġi Vella u San Ġorġ

F'Jannar li għadda, fil-*Banca Giuratale* fi Pjazza Indipendenza, il-Belt Victoria, il-Kunsill tal-Kultura u l-Infommazzjoni fi hdan il-Ministeru għal Għawdex tella' wirja kommemorattiva fuq Mons. Lwiġi Vella (1859-1928), magħruf ahjar bhala Dun Alwiġ ta' Savina. Devot kbir ta' l-Ewkaristija, f'hajtu Dun Alwiġ iddistingwa ruhu bhala wiehed mill-aktar ulied nobbli ta' beltna u ta' gżiritna, u haddan karigi importanti fid-djoċesi. Barra minn hekk, hu kien saċerdot ta' hajja qaddisa, oratur ta' fama, awtur ta' bosta kitbiet u talb, kif ukoll pubblikatur. Kien hu li fl-1887 beda johroġ *Id-Devot ta' Marija* u fl-1908 kompli b'*L-Ewkaristija. Habbar ta' Ġesù Sagramentat*. Fl-okkażjoni tal-wirja li saret f'għiehu, tlabna lil Mons. Anton Gauci, neputi tiegħu, jagħtina artiklu għal din ir-rivista li jittratta d-diversi rabtiet li Monsinjur Vella kellu mal-parroċċa ta' San Ġorġ. Hajr ukoll lil Mons. Gauci u lil Dun John Meilak għall-istampi li pprovdewlna għal ma' l-artiklu.


Sa mill-bidu tal-hajja tiegħu, Mons. Lwiġi Vella jew, kif huwa komunement magħruf, Dun Alwiġ ta' Savina, kien marbut sewwa mal-knisja ta' San Ġorġ. Fil-fatt, kif hemm imnizzel fit-tieni volum tal-*Liber Baptizatorum* tal-parroċċa ta' San Ġorġ, kien hawn li huwa rċieva s-sagrament tal-Magħmudija mill-Arċipriet Mikiel Buttigieg fil-11 ta' Diċembru 1859 u gie mogħti l-isem ta' Lwiġi. L-Arċipriet Buttigieg huwa dak l-istess arċipriet li, aktar tard, sar l-ewwel Isqof ta' Għawdex. San Ġorġ kien il-knisja fejn il-genituri ta' Lwiġi, Mikiel Vella u Maria Teresa Mercieca, kienu regolarment imorru għad-dmirijiet reliġjużi tagħhom, fost l-oħrajn il-Quddiesa ta' kuljum.

Ir-rabta ta' Dun Alwiġ ma' San Ġorġ insibuha anki sa mit-tfulija tiegħu. Kien f'San Ġorġ li ċ-ċkejken Lwiġi kien jittiehed jisma' l-Quddies u kien hawn li, aktar tard, huwa beda anki jgħin il-Quddies. Wara li ha t-tonsur, meta kellu biss sittax-il sena, Lwiġi kien iservi regolarment f'San Ġorġ. Fil-kitba tiegħu hemm imnizzel li fit-2 ta' Marzu 1878 huwa ha parti bhala seminarista fil-funeral tal-Papa Piju IX, il-lum beatu, li kien inżamm f'San Ġorġ.

F'dik l-istess sena, 1878, fit-8 ta' Diċembru huwa għamel parrinu fil-Magħmudija tan-neputi tiegħu Mikiel f'San Ġorġ. U fil-21 ta' l-istess xahar Lwiġi gie ordnat lezzur u ezorcista f'ordinazzjoni miżmuma f'San Ġorġ mill-Isqof Pietru Pace. L-istess annotamenti tiegħu jgħidulna li s-seminarista Lwiġi ha parti f'purċissjoni minn San Ġorġ għall-knisja tal-Kapuċċini, li kienet inżammet bl-istatwa ta' San Ġorġ bhala talba għax-xita. Kien fl-istess knisja ta' San Ġorġ li s-seminarista Lwiġi reġa' assista għall-Magħmudija tan-neputijiet Maria Carmela u Ġorġ fl-21 ta' April 1881 u fil-11 ta' Mejju 1881 rispettivament: din l-ahhar gurnata kienet l-ewwel jum tat-Tridu ta' San Ġorġ, filwaqt li s-saċerdot li għammed kien huw Dun Ġuzepp. Dun Alwiġ saħansitra jinnota meta żar il-knisja ta' San Ġorġ fl-okkażjoni tal-Gublew tal-Papa Ljun XIII tas-sena 1881.

Jinnota wkoll li, wara li gie ordnat suddjaknu, fil-15 ta' Jannar 1882 huwa għamel ministru f'San Ġorġ f'Quddiesa solenni fil-festa ta' l-Issem ta' Ġesù. Imbagħad, wara li gie ordnat saċerdot fit-23 ta' Diċembru 1882, fil-31 ta' l-istess xahar ta' Diċembru Dun Alwiġ qaddes f'San Ġorġ l-ewwel Quddiesa solenni tiegħu, li kienet saret bil-mużika ta' zijuh il-Kan. Ġorġ Mercieca u li fiha l-Kan. Giuseppe Farrugia kien għamillu l-paneġierku.



Għall-bidu tal-hidma saċerdotali tiegħu u għal bosta snin wara, Dun Alwiġ baċa' jagħmel parti mill-kleru ta' San Ġorġ. Xhieda uffċjali ta' dan hija z-Żjara Pastoral ta' l-Isqof ta' Għawdex Mons. Giovanni M. Camilleri tas-snin 1892-1893, fejn jitnizzel mal-kleru ta' San Ġorġ, bħalma kien nizzlu mal-kleru ta' San Ġorġ l-Isqof Pietru Pace f'z-Żjara Pastoral ta' tiegħu tas-snin 1878-1879, meta Dun Alwiġ kien għadu kjeriku.



Ritratt mis-santa tal-mewt ta' Mons. Lwiġi Vella, 17 ta' Lulju 1928.

Dawk iż-żminijiet, fis-sena 1890, Dun Alwiġ kien diġà xandar il-magħruf ktieb tiegħu *Il-Hajja ta' San Ġorġ Martri*. Dan il-ktejjeb, ta' mhux inqas minn 253 faċċata, kien wiehed mill-ewwel kotba tiegħu, traduzzjoni ta' xogħol tal-habib tiegħu Ġużè Muscat Azzopardi PL. Għall-pubblikazzjoni ta' dan ix-xogħol kien il-Kan. Teol. Giuseppe Farrugia, magħruf bhala "Tal-Vers", li lil Dun Alwiġ għamillu n-*Nihil Obstat*.

Il-knisja ta' San Ġorġ kienet il-knisja fejn Dun Alwiġ kien iqaddes kuljum. U kien ukoll hawn fejn prinċipalment huwa kellu l-konfessjonarju tiegħu, li fih kien jgħaddi s'ghat shah iqarar. Kienu mijiet il-penitenti tiegħu, minn kull parti tar-Rabat.



Xellug: Ritratt ta' Dun Alwiġ f'età żagħżuġha.


Fuq: Dettall mill-qoxra tal-manuskritt ta' l-ewwel priedka tat-Tridu ta' San Ġorġ li Mons. Vella għamel għall-festa titolari fil-knisja parrokkjali ta' San Ġorġ, 22 ta' April 1891.

L-istorja turina li fis-sena 1885 Dun Alwiġ kien diġà ppriedka f'San Ġorġ, għalkemm kien ilu tliet snin biss saċerdot. Dan kien fil-31 ta' Mejju 1885, meta għamel il-konkluzjoni tax-xahar ta' Mejju. Spiss hafna kien jippriedka f'San Ġorġ. Fis-sena 1887 ippriedka fuq il-Prezentazzjoni ta' Marija u fl-1888 fuq San Franġisk Saverju. Fis-sena 1896 Dun Alwiġ għamel f'San Ġorġ anki l-Eżercizzi Spiritwali: dawn kienu jikkonsistu f'seba' priedki, l-ewwel waħda fuq il-Hniena ta' Alla.

Minn paġna 33 sa paġna 39 tal-ktieb tiegħi *Dun Alwiġ ta' Savina* hemm imniżżla mhux inqas minn 26 priedka li għamel f'San Ġorġ mis-sena 1885 sas-sena 1899, bl-isem tagħhom u bid-data ta' meta saru. Imbagħad, minn paġna 101 sa paġna 108 hemm imniżżla l-ismijiet u d-dati ta' 21 priedka ohra fl-istess knisja ta' San Ġorġ, l-aħħar waħda fis-6 ta' Mejju 1922, jiġifieri sitt snin qabel ma miet. Fost dawn il-priedki hemm panegjerċi fl-okkażjoni ta' l-ewwel Quddiesa ta' saċerdoti bl-ismijiet tas-saċerdot li jkun, Eżercizzi Spiritwali aktar minn darba, Missjoni lill-poplu tar-Rabat u Tridu tal-Madonna ta' Lourdes f'Ġunju 1908. Ma rridux inhallu barra t-Tridu ta' San Ġorġ, li kien għamel fl-1891. L-Arcipriet Felic Refalo kellu idea tajba hafna ta' Dun Alwiġ bħala predikatur!

Meta giet biex tinbena l-knisja ta' Savina, kien l-imsemmi Kan. Teol. Giuseppe Farrugia li għamel il-pjanta tagħha, liema knisja fil-bidu ta' Marzu 1903 kienet lesta kwazi minn kollox, tant li fit-8 ta' Frar 1903 l-Isqof Camilleri fetahha għall-pubbliku. Fl-Għasar ta' l-okkażjoni kien il-Kan. Alfons M. Hili li ffunzjona.

Meta l-istess knisja ta' Savina kellha bżonn tikber, minhabba l-Opri Ewkaristiċi, u kellha bżonn ta' għajjnuna minn benefatturi, fost dawn kien hemm l-Arcipriet Felic Refalo. Kienet il-knisja li mbagħad fetah ufficjalment il-Kardinal Domenico Ferrata fid-29 ta' April 1913. F'dik l-okkażjoni kienu hađu sehem iż-żewġ baned tal-Belt Victoria. Il-Banda *La Stella* wasslet lill-Kardinal sal-Palazz ta' l-Isqof, filwaqt li l-Banda *Il Leone* daqqet minn fuq il-bjut u fi Pjazza Savina.



Kurunella għall-festa ta' l-ismijiet Imqaddsa ta' Ġesù u Marija ċelebrata fil-knisja parrokkjali ta' San Ġorġ, miktuba u mxandra minn Mons. Vella fl-1891.

Meta Dun Alwiġ waqqaf l-Adorazzjoni Perpetwa fil-knisja ta' Savina, bil-Gwardji ta' l-Unur fis-sena 1904, huwa kellu mijiet ta' msiehba mir-Rabat u mijiet ohra mill-irhula



IL HAJJA TA SAN GIORG MARTRI

**MALTA
1890.**

ta' Ghawdex. Anzi, kien hemm saħansitra ħafna minn Malta, fost l-oħrajn mill-Belt Valletta, mill-Imdira, minn Tas-Sliema u min-Naxxar. Mill-Belt Victoria kien hemm 455 u b'kollox fuq it-800. Fost il-paņigeristi li Dun Alwiġ kien isejjaħ f'Savina, kien hemm Mons. Lett. Alfons M. Hili.

Interessanti ħafna li nġhidu li, meta miet l-Arcipriet Felic Refalo fis-sena 1917, dan Dun Alfons mar hdejn Dun Alwiġ fid-dar tiegħu sabiex jara jekk Dun Alwiġ kienx sa jagħti l-konkors halli jsiru hu l-Arcipriet tar-Rabat. Dun Alfons kellu idea kbira ta' Dun Alwiġ u l-ħbiberija bejniethom kienet ukoll waħda kbira. Dak in-nhar Dun Alfons qal lil Dun Alwiġ: "Inti sa tagħti għal Arcipriet? Biex, jekk inti tagħti, jiena ma nagħtix". U Dun Alwiġ wiegħbu: "Le, Fonz, m'iniex sa nagħti. Dak il-post għalik jgħodd". U fil-fatt Dun Alfons sar l-Arcipriet tar-Rabat wara l-Arcipriet Felic Refalo. Miet fis-sena 1944. Kont fil-funeral tiegħu u niftakar li, huma u sejrjn bih minn San Ġorġ lejn il-Katidral, dahħluh għal ftit tal-ħin fil-*Banca Giuratale* tat-Tokk, peress li bdiet niezla x-xita.

F'Lulju tas-sena 1909 Dun Alwiġ ha ħsieb biex fil-knisja ta' San Ġorġ tibda ssir siegħa adorazzjoni bl-espożizzjoni tas-Sagrament f'kull Hamis ta' wara t-tielet Hadd tax-xahar, haġa li kienet irnexxiet ħafna, bil-knisja mimmlija bin-nies. Meta fis-sena 1910 Dun Alwiġ gab l-istatwa ta' San Tarcisju bħala protettur tal-*Piccoli Paggi*, kien lill-ħabib tiegħu Dun Alfons li huwa qabtdad biex jagħmel id-diskors tač-cirkustanza.

U meta l-Arcipriet Dun Alfons ried jippreżenta ruħu bħala kandidat politiku fl-elezzjoni ta' wara l-ghoti tas-*Self Government* mill-Ingilterra lil Malta, Dun Alfons mill-ġdid mar hdejn Dun Alwiġ biex jara jekk dan kiex sa jippreżenta ruħu bħala kandidat. Dak in-nhar qallu: "Għax jekk toħroġ int, jien ma noħroġx". Imma Dun Alwiġ mill-ġdid wiegħbu: "Le, Fonz, oħroġ għall-affari tiegħek". U fil-fatt l-Arcipriet Hili kien ħareġ kandidat u ntgħazel. Dik il-ħabta, f'Malta u Ghawdex, is-sacerdoti kienu jistgħu johorġu kandidati għall-politika. Anzi f'Malta sacerdot kien anki Ministru ta' l-Edukazzjoni: Mons. Enrico D'Andria, li miet fis-sena 1933.

ID-DEVOT TA MARIA

KABRI-MALTI TA CULL XAHAR

Min isib Lili isib il-hajja, u jahla is-sahħa min għand Alla. Pr. 8: VIII. v: 35.

Min wrid jissieheb saħlas tmen soldi cull-wieghur. Il-kheh inur għal Madonna ta Pinu.

L-ewwel Sena. Għawdex. 1887. N. 1. Decembru.

ID-DEVOTI TA MARIA

1. Fini l-għaliq seirin napp bida il-karri ta' Marija. Min jwiel biex jipxerdu dejm izied fil-Celest tagħna id-devozzjoni, u l-imħabba lein l-Omma tagħna Marija.

2. Fil-tieni loe sabiex inkomplu ix-xenka ta-hosta min Malta u Ghawdex li-talbina nisk-drabi li jarau miġjub fl-Isien tagħna mal-ti dach li jinkara "il *Messaggiere di Maria*" fuk bosta u sbieh, grazzi li keda continuament tagħme magħna il *Madonna la Pinu* ivvanerata bi-għira devozzjoni fedin il-għira ta Ghawdex.

3. Fil-tielet loe sabiex nġarfu lil-maħbin fedan il-Karri-regali u il-pellegrinaggi, li saru u li-nas tul ix-xahar u irri fil-Cnisia tal-Madonna li-semnkina.

I. Sena — N° 1.
Jannar 1908.

L'EUCARISTIA HABBAR TA GESU' SACRAMENTAT

**LILL HBIEB TAGHNA
DEVOTI TA GESU' SACRAMENTAT.**

L' isem li tajna lili dan il Karri zghejr ta cull xahar, juri bizzejjed fukiex sejjer jitchellem u liema u il fini tiegħu.

L' EUCARISTIA: dana l' isem jgħor bih dac collu li nistgħu nġhejdu fuk Gesu' Sacramentat, fuk dan is-Sacrament ta l-Imħabba li permezz tiegħu Sidna Gesu' Cristu għogħu jibka magħna bniwedmin bhala l-ohel tar-ruh tagħna, bhala Vittima issacrificata colljuni fis-Sacrificiu tal-kuddesa, bhala Missier ta-


Direttur: Mons. Can. Teol. Luigi Vella DD.
Għawdex - Belt Vittoria - Piazza S. Sabina.

Fuq:
Il-Hajja ta' San Ġorġ Martri, imsejsa minn Mons. Vella fuq dik ta' Guzè Muscat Azzopardi, u stampata f'Malta fl-1890.

Xellug 1:
L-ewwel harga ta' *Id-Devot ta' Marija*, Dicembru 1887.

Xellug 2:
L-ewwel harga ta' *L-Eucaristija*, Jannar 1908.

Membru tal-komunità Ġorġjana tirċievi l-*Pro Ecclesia et Pontifice*



Il-ferh ta' jum is-solenntà festiva ta' San Ġorġ din is-sena kompli jikber bl-ahbar li twasslitilna minn Ruma dak in-nhar fil-ghodu, permezz tat-tieni segretarju tal-Papa, Mons. Alfred Xuereb, li s-Sinjura Antoinette Frendo, membru anzjana tal-parroċċa tagħna, kienet qed tiġi mzejna mill-Papa Benedittu XVI bl-ogħla onirifiċenza li s-Santa Sede tista' tagħti lil membru lajk Kattoliku. Din hi l-midalja *Pro Ecclesia et Pontifice* (Għall-Knisja u l-Papa), li tinghata lil dawk il-lajċi li jkunu ddistingwew ruħhom għall-hidma tagħhom favur il-Knisja u wrew devozzjoni partikulari għall-Vigarju ta' Kristu.

Iċ-ċerimonja ta' l-ghoti uffiċjali ta' din l-onirifiċenza saret fil-Kurja Veskovili ta' Ghawdex nhar il-Ħamis 4 ta' Awwissu 2011, fis-7.30pm, fejn l-E.T. Mons. Mario Grech, Isqof ta' Ghawdex, libbes din il-midalja prestigjuża lis-Sinjura Frendo u lil tliet lajċi ohra Ghawdxin li gew innominati għaliha mid-Djoċesi ta' Ghawdex. Għaċ-ċerimonja kien prezenti wkoll Mons. Filippo Colnago, segretarju personali tan-Nunzju Appostoliku f'Malta l-E.T. Mons. Tommaso Caputo, li f'isem il-Qdusija Tiegħu għadda l-parċmina lil dawk li rċiew dan il-gieħ. F'diskors ckejken li għamel Mons. Grech, hu qal li Antoinette u shabha huma eżempju haj għall-bqija tal-komunità Kattolika lokali fil-lealtà lejn it-tagħlim tal-Knisja u fil-komunjoni mas-Sede ta' Pietru.

Antoinette Frendo m'hix l-ewwel membru tal-parroċċa tagħna li rċiviet dan l-unur. Biżżejjed insemmu lill-artist Rabi l-Kav. Wistin Camilleri, li fl-1965 ukoll kien inghata dan il-gieħ mill-Papa Pawlu VI. Naturalment, li Antoinette nifirhulha u nawgurawlha kull saħha u hena.

Antoinette Frendo, imwiolda Camilleri, twieldet il-Belt Victoria, Ghawdex, fil-31 ta' Mejju 1926, minn Ġużepp u Maria Camilleri, u giet mghammda fil-knisja parrokkjali ta' San Ġorġ mill-Arċipriet Mons. Alfons Maria Hili. Trabbiet f'familja ta' tnaħ, fosthom huha l-mibki Patri Bonaventura M. Camilleri OFMCONV S.Th.D., li, fost hidmiet ohra, għal bosta snin kien professur tat-Teologija Dommatika fis-Seminarju Maġġuri ta' Ghawdex.

Mal-bidu ta' l-Azzjoni Kattolika f'Ghawdex, fl-1933, issieħbet bhala membru. Maż-żmien, fi hdan l-Azzjoni Kattolika hi qdied bhala presidenta djoċesana tal-Ferġha tan-Nisa, presidenta taċ-Ċirklu *Sant'Anna*, u presidenta ta' l-Assistenza Soċjali. Tat is-señem shih tagħha biex tikber u tissahhah id-dimensjoni ta' karità, speċjalment fiż-zjajar lill-morda fil-isptar, id-djar ta' l-anzjani, kif ukoll fi djarhom stess. Għal snin kienet responsabbli bhala presidenta mill-organizzazzjoni ta' attivitajiet religjużi u soċjali għar-romol. Hi ppromoviet b'mod assidwu l-hidma fl-Azzjoni Kattolika u kienet strumentali biex jiġu mħajra j-ssieħbu membri godda fil-hidma apostolika ta' dan il-moviment. Kienet ukoll imsejha biex tagħti konferenzi fid-diversi ċirkli, mhux biss ta' l-Azzjoni Kattolika iżda wkoll tal-Legjun ta' Marija, u laqgħat parrokkjali madwar Ghawdex.

Għal hafna snin kienet attiva bhala membru fil-Kumitat tal-Morda u l-Anzjani f'Ghawdex, fil-kwalità tagħha ta' membru ta' l-Azzjoni Kattolika. F'dan il-kuntest mexxiet hafna 'l quddiem is-solidarjetà mal-morda fi djarhom, b'mod partikulari fix-xiri ta' apparat apposta li jgħin biex tittaffa t-tbatija tal-morda fis-sodda. Għal hafna snin organizzat hargiet religjużi-kulturali u pellegrinaggi, kemm f'Ghawdex u kemm f'Malta, li minnhom ibbenefikaw b'mod speċjali anzjani u l-familjari tagħhom minn Ghawdex kollu.

Qdied bhala president, segretarja u membru tal-*Ladies Society* imwaqqa minn Dun Ġużepp Farrugia, aktar tard arċipriet, fl-1983 fi hdan il-parroċċa ta' San Ġorġ. Kienet ukoll minn ta' quddiem fit-twaqqif u l-organizzazzjoni tal-kumitat parrokkjali tal-Promozzjoni Umana, liema organu uffiċjali twaqqaf fi żmien l-Arċipriet Mons. Emanuel Mercieca. Kienet strumentali biex tinholq xibka ta' komunikazzjoni u solidarjetà ma' diversi familji u membri tal-parroċċa u 'l hinn minnha. Għal hafna snin iffrekwentat b'regolarità bhala adoratriċi tas-Santissmu Sagrament fil-knisja Ta' Savina, u kienet ukoll waħda mid-Dami tas-Seminarju.

Bejn is-snin 1947 u 1956 kienet għalliema fl-iskejjel primarji tal-Gvern, fejn għamlet żmien tghallem Malta kif ukoll Ghawdex. Miżżewġa lil George, hi rabbiet familja ta' hames ulied, u l-lum hi wkoll nanna ta' sitta. Fl-1979 rebhet, flimkien ma' zewġha, il-Premju *Qalb ta' Deheb* inniedi mill-Moviment Ta' Kana f'Ghawdex, u fl-1994 giet innominata minn Ghawdex għall-Premju Nazzjonali *L-Anzjana tas-Sena* bhala rikonoxximent ta' snin twal ta' hidma ta' solidarjetà u promozzjoni umana fid-diversi aspetti tagħha, liema premju gie mogħti lilha.





Qaddisin "Gorgjani"

RABTIET MAL-KULT TAL-PATRUN TAGHNA
U MA' DAN IT-TEMPJU DDEDIKAT LILU

35

Antoine Vassallo

vasanti@maltanet.net



Il-Beatu John Henry Newman (tifkira liturgika fid-9 ta' Ottubru)

John Henry Newman intlaqa' fil-Knisja Kattolika mill-Beatu Domenico Barberi fid-9 ta' Ottubru 1845, fi tmiem mixxa twila u tqila. Fl-awtobijografija *Apologia Pro Vita Sua* stqarr: "Hassejtni diehel il-port wara vjaġġ imqalleb, b'ferħ li għadu haj fija!". Jingħad li l-Prim Ministru Gladstone ddeskriva dan il-pass bħala "l-ikbar rebħa għall-Knisja mir-Riforma Protestanta 'l hawn". Lil ohtu Jemina, inkwetata bid-deċiżjoni ta' huha li jirriżenja minn *vicar*, kien kitbilha: "Issa ilni konvint li l-Knisja Rumana hi l-vera. Nemmen li noffendi 'l Alla jekk nibqa' kif jien. Nibza' niċhad il-grazzja divina".

Dawk li jiktbu fuqu jhobbu jagħtu importanza liż-żmien li kien fil-Mediterran, inkluża Malta, minn tmiem l-1832, u l-marda fi Sqallija, meta rrepetta: "Qatt ma dnibt kontra d-Dawl tal-Kelma ta' Alla". Sadattant studja bil-reqqa s-Santi Padri, speċjalment "ħbiebi tar-raba' seklju": "Huma għamluni Kattoliku!". Kienu snin ta' valutazzjoni intellettuali rigoruza: fl-aħħar intebaħ li ma setax jikkuntenta ruħu bit-"triq tan-nofs"; il-kuxjenza wasslitu għall-firda definittiva, anki jekk trawmatika. Ovvjament baqa' jgħożż il-gid li rċieva; baqa' marbut mat-tradizzjonijiet validi fl-Anglikaniżmu. Izda snin wara, meta kien hemm min semma li qiegħed jerga' jaħsibha, wieġeb: "Inkun veru imbecilli jekk fi xjuħiti kelli nitlaq l-art tnixxi halib u għasel biex immur f'belt it-taħwid u dar l-iskjavitù!". Ma ninsewx li sa mill-1833 kien involut fl-*Oxford Movement* – sforz biex iċ-*Church of England* terġa' ssib l-għeruq Kattolici.

Fil-hafna kitbiet tiegħu mhux darba u tnejn semma lil San Ġorġ. Nghidu aħna, fil-*Historical Sketches* jagħti "qima lil San Ġorġ" (mill-harġa ta' Mejju 1859 tal-perjodiku *Rambler*) u fil-*Verses on Various Occasions* jiddeskrivih bħala kavallier "bla għajb jew biża" (*Valentine to a Little Girl*). Izda l-aqwa raġuni għax "Gorgjan" hi l-fatt li, meta l-Papa Ljun XIII hatru kardinal fl-1879 fl-ewwel konċistorju tiegħu, tah it-titlu ta' San Ġorġio al Velabro – għażla li tidher "natural" peress li l-qaddis hu patrun ta' pajjiżu. Ftit gimgħat wara kellu okkażjoni jirreferi għall-"glorjuż Martri" meqjum f'din il-bażilika venerabbli issa taħt ir-responsabbiltà tiegħu. U "nivvinta" rabta ohra Gorgjana: waħda mill-opri letterarji l-kbar tiegħu, *The Dream of Gerontius*, iġġib l-istess isem ta' missier il-Patrun tagħna!


Newman kien twieled fl-1801: sa minn zgħoritu kien jolqtok bħala hawtiel, kwiet u misthi. Kien ihobb jaqra, anki l-Bibbja; izda kellu ħmistax qabel ma sar prattikanti, b'fehma ċara ta' tagħlim u dommi. Minkejja problemi f'saħħtu u fis-sitwazzjoni finanzjarja ta' missieru, irnexxielu jinħatar *Fellow* fl-Università ta' Oxford. Fl-1825 gie ordnat u

sar kurat; barra hidma parrokkjali, kien jikteb ħafna, gibda li komplet, flimkien ma' l-imħabba għall-mużika, tul ħajtu kollha: artikli, kotba, ittri, konferenzi u poeziji. Waħda minn dawn, biex nillimita ruħi għal dan l-eżempju, saret innu bil-lingwa Inġliża mill-iktar magħruf u popolari fi kwalunkwe denominazzjoni: *Lead, kindly Light*. U nsemmi li *Christmas without Christ* kitibha l-Lazzarett hawn Malta waqt mawra fil-Mediterran fl-1833.

Kull ma jmur kien jargumenta dejjem iktar bil-qawwa fil-kitba u d-diskorsi tiegħu fuq dubji fuq l-Appostolicità tal-"Protestanti", tant li tkeċċa mill-pozizzjonijiet li kellu. Kien qiegħed jersaq għad-deċiżjoni personali definittiva; fost l-ohrajn, impuls sew tawhulu kwotazzjoni minn Santu Wistin ("*securus judicat orbis terrarum*", kontra l-eretiċi Donatisti) u l-pjan li titwaqqaf djoċesi f'Gerusalem b'isqof li jintgħażel darba mill-Gvern Anglikan Inġliż u darba mill-Gvern Luteran tal-Prussja. Fl-1843 għamel l-aħħar priedka ta' Anglikan, u rriżenja mill-aħħar inkarigu. Fl-1846 gie ordnat saċerdot Kattoliku f'Ruma mill-Kardinal Franzoni u rċieva dottorat mill-Papa Piju IX.

Newman sar membru tal-Kongregazzjoni ta' l-Oratorjani, imwaqqfa minn San Filippu Neri, u fl-1848 beda Oratorju f'Birmingham, bi skola famuza miegħu. Anki peress li kienet għadha kemm reġgħet twaqqfet ġerarkija Kattolika fil-pajjiż, bosta harsu bl-ikrah lejha. Forsi b'riżultat ta' dan, tilef kawża ta' libell ingustament, izda n-nefqa ġabruhielu, anzi biż-zejjed inxtrat art b'kappella u ċimiterju, fejn indifen. Fl-1854 aċċetta l-istedina ta' l-isqffijiet ta' l-Irlanda biex ikun rettur-fundatur tal-*Catholic University of Ireland*. U biż-żmien il-magħgoranza fehmet sew il-kobor tal-ħsieb tiegħu: bosta kienu dawk li saru Kattolici minħabba f'ih. Kitbietu influwenzat il-Konċilju Vatikan II, u hemm erba' kwotazzjonijiet tiegħu fil-*Katekiżmu* (1992). Jeżistu ċentri bl-iskop li jxerrdu tagħlimu u d-devozzjoni lejha. Żgur m'hux possibbli tgħid kollox fuqu! Wara li gie ddikjarat venerabbli fl-1991, il-konferma ta' miraklu bl-interċessjoni tiegħu wasslet biex Benedittu XVI, waqt l-ewwel zjara statali fil-Gran Brittanja minn Papa – b'motto dak li ha l-Kardinal Newman stess: "*Cor ad cor loquitur*" ("Qalb tkellem lil ohra") – għolliet għall-qima ta' l-altari fid-19 ta' Settembru 2010.

Iktar tagħrif taħluna Dun Geoffrey George Attard fin-numru 176 ta' din ir-rivista, u nissuġġerilkom taqraw l-artiklu ta' Dun Fabio Attard SDB fil-volum enċiklopediku SAN ĠORĠ, paġna 65.



ROKNA

għat-tfal



Gheżież tfal,

Kif intom? Nittama li tinsabu tajbin u li qed tgawdu l-vaganzi tas-Sajf. Dan għalhekk jiġi, u għalhekk l-iskejjel jagħlqu l-bibien tagħhom: biex intom issibu hin għall-mistrieħ u għad-divertiment. *"All work and no play will make Jack a dull boy"*, jgħidu l-Ingliżi, u hekk hu. Kollox irid ikun fil-hajja: hemm hin ghax-xogħol imma hemm hin ukoll għall-mistrieħ. Student bil-għaqal isib hin għal kollox. Mela la bhalissa s-Sajf, iddevertu kemm tifilhu, araw li ma tkorrux, u aghmluha dejjem ma' kumpanija tajba. Sibin hin ukoll biex tagħtu daqqa t'id id-dar u, iktar importanti minn hekk, tabbandunawx il-kotba għal kollox. Iddedikaw ftit hin kuljum għal qari tajjeb u bis-sens. Araw ukoll l-ahbarijiet biex tkunu tafu x'għaddej madwarna.

Cert li gawdejt u sew il-festa sabiha ta' San Ġorġ li kellna: festa kbira mifruxa fuq għadd ta' jiem li gibdu lejn il-belt tagħna hafna nies minn

kull rokna tal-gżira tagħna u minn Malta wkoll. Iltqajt ma' hafna minnkom lebsin il-flokkijiet tal-festa, jiġru mal-marċijiet u anki prezenti għall-funzjonijiet sbieħ li kellna fil-bażilika. Issa dan kollu għadda u ninsabu f'Awwissu, meta fir-Rabat ikollna festa oħra kbira u għażiża ddedikata lil Ommna Marija Mtellgha s-Sema bir-ruħ u l-gisem. Araw li ssibu hin tmorru tinvistawha u fil-jum tal-festa tagħha ma titilfux il-Quddiesa u t-tqarbina, ghax Ommna Marija b'dawn li tiehu gost l-izjed. Taraw li l-festi qed jitgerbu gmielhom, ghax iż-żmien ma jistenna lil hadd u, kif jgħid il-qawl Malti, "Hadd wara Hadd fl-ahhar tasal ta' kulhadd".

Mela aghmlu uzu tajjeb miz-żmien u ma tagħmlu xejn hazin jekk kultant u tant tirfsu l-għatba tal-librerija u tissellfu xi żewġ kotba! George J. Cassar u shabu jkun qad jistennewkom biex jaqduk u jgħinukom. Tinsewx li ktieb tajjeb huwa teżor...

Sir Ziju Joe



KOMPETIZZJONI

Ha ngħaddu issa għall-kompetizzjoni u naraw min jaf ikompli dawn l-erbat iqwieli li gejjin.

...l-gheneb ihallik tmissu.
...l-baħar tibda tisma' hissus.
Il-gendus jintrabat minn qrunu u...
Tiehu bla ma trodd...

Ibagħtu t-tweġibiet tagħkom liz-Ziju Joe, 11/“Marjos, Triq Sir Paul Boffa, Victoria VCT 2111, Ghawdex, sa nhar l-Erbgħa 31 ta' Awwissu 2011. Bix-xorti fost dawk li jwiegbu tajjeb għandna ktieb bil-Malti gentilment mogħti lilna minn Dr Joe Zammit Ciantar.

Ir-rebbieha tal-kompetizzjoni li għamilna fil-harga ta' Marzu-April 2011 għall-isbah poezija fuq San Ġorġ huma tnejn, u ha nagħtuhom premju kull wiehed: Graziella Gambin ta' Nru 14, Flat 2, Triq il-Għajn, il-Fontana, u Owen Micallef Sultana ta' Flat 15, Triq Dr Anton Tabone, il-Belt Victoria.

Tpingija li qasmet magħna l-qarrejja regolari tagħna Graziella Gambin għall-festa ta' din is-sena, li turi lil San Ġorġ fuq iż-żiemel u rebbieħ fuq id-dragun.

Donazzjonijiet

Paul Grech (Victoria) – €20 | Dr Eddie Rapa MD (Tas-Sliema) – €10.



Ingeddu l-appell tagħna lil dawk kollha li jistghu jgħinuna b'donazzjoni, ckejkna kemm hi ckejkna. Ibagħtu d-donazzjonijiet tagħkom fuq l-indirizz li jinsab fit-tieni paġna.



Mużew tagħna - Mużew għal kulhadd

LEJN TWETTIQ TA' HOLMA

14



eko
ghawdex
ghawdex ahjar

EUROPEAN REGIONAL DEVELOPMENT FUND
CONTRACT NUMBER
M413/1A/2007/2013

Financing: Secretary for Co-operation,
F42 Competition, Local Councils and Public Dialogue

Antoine Vassallo

vasanti@malta.net

Restawr u Disinn

Fil-5 ta' Awwissu 2011 sa fl-aħhar deher ir-riklam għar-restawr ta' l-altar maġġur l-antik. Ir-riklam minnu nnifsu ma tridxi xi għerf biex tiktbu, għalkemm anki għal haġa "zghira" hekk hemm ir-regolamenti; id-diffiċli hu d-dokument biex jitqassam lil dawk li juru interess. Allura domna mhux hażin niddiskutu u nemendaw abbozz wara l-iehor. Jikkonsisti fi ftit paġni mhux hażin u talbuhulna ditti kemm barranin u kemm Maltin – sinjal sabih!

Hassejna li, barra l-kundizzjonijiet u l-proċeduri ta' kuntratt bhal dan, inkluzi l-kriterji għall-għażla, kellna nżidu ftit taġrif fuq l-importanza storika u artistika ta' l-altar. Imbagħad sintendi ridna nuru ċar x'ahna nistennew minn min jintgħazel: nefqa ta' xi €40,000 fuq dan l-aspett tal-proġett tirrikjedi pjan dettaljat u serju!

Hafna mill-qarrejja żgur jiftakru li, minhabba l-entuzjażmu għall-altar il-ġdid "tal-Bażilika" hamsin sena ilu, ma nghatatx l-attenzjoni xierqa fiż-zarmar tal-"qadim", anki jekk ma nistgħux ngħidu li ma kienx apprezzat il-valur sustanzjali tiegħu (ara ritratt 1). Allura ta' min jirringrazzja lil Frank Mizzi li – kważi kważi fuq inizjattiva personali tiegħu – ha hsieb li l-biċċiet ma jintilfux u jingabru b'mod li ma jkomplux jitkabru.

Bhala parti mill-hidma tagħna għall-holqien tal-Mużew, il-partijiet kollha ttiehdu f'garaxx (ara ritratt 2) fejn seta' jsir studju bir-reqqa kollha, u hekk nissimplifikaw ftit ix-xogħol tar-restawraturi. Għalkemm konna għadna ma nafux kif sa nkunu nistgħu nħallsu, mill-ewwel konna "deċiżi" li dan l-altar ma jistax jithalla barra minn dan iċ-ċentru kulturali ġdid. U allura kemm ilqajna bil-qalb l-oportunità li offrietilna l-iskema tal-Ministeru għal Ghawdex fil-viżjoni *eko-Ghawdex!* Fil-hargiet ta' qabel spjegajt x'seħħ minn meta mlejna l-formola bil-mira tagħna lejn tmim l-aħhar ta' l-2010. Allura ma għandi bżonn inżid xejn iktar hliet li sa jkun possibbli iżżuru u taraw il-proċess tar-restawr u li sa jinżamm rendikont fotografiku biex jiġi ppubblikat. Dan stess isir parti mill-wirt kulturali li jirtu ta' warajna!

Sintendi l-altar sa jkun wieħed biss mill-esibiti, u l-intern tal-Mużew irid jitlesta qabel. Fil-fatt dan l-aspett miexi sew, anki jekk strutturalment jidher li ma tharrikniex minn fejn wasalna qrib il-Milied! Kif semmejt tant drabi, anki waqt is-sensiela ta' kull nhar ta' Tlieta fuq


jissokta f'paġna 27...



L-altar maġġur il-qadim tal-Bażilika ta' San Ġorġ qed jiżżarma f'Novembru 1960 biex jagħmel wisa' għall-ġdid (Hajr: Frank Mizzi).



Biċċiet mill-altar maġġur il-qadim imqiegħda waħda hdejn l-oħra għar-restawr u l-bini mill-ġdid tiegħu.



Programm Operazzjonali I – Politika ta' Koeżjoni 2007-2013
Ninvestu fil-Kompetittività għal Kwalità ta' Hajja Ahjar
Proġett parzjalment iffinażzjat mill-Unjoni Ewropea
Fond Ewropew għall-Iżvilupp Reġjonali (ERDF)
Rata ta' Kofinanzjament: 72.25% Fondi UE; 12.75% Fondi Nazzjonali; 15% NGOs




Ninvestu fil-futur tagħna

Mid-Djarju Parrokkjali

KRONAKA TAL-PARROĊĊA

Ġunju - Lulju 2011

Andrew Formosa

info@sangoig.org

» 2 ta' Ġunju

Fil-ghaxija: L-Arċipriet temm uffiċjalment it-Tberik tal-Familji għal żmien l-Għid

06.00pm: Kull nhar ta' Ħamis komplew fil-bażilika d-disa' Ħamisijiet ta' San Ġorġ, s'saċerdoti differenti tal-parroċċa jiġu mistiedna jmemxu l-Quddiesa u jagħmlu l-omelija fuq il-qaddis.

» 4 ta' Ġunju

08.15pm: Il-Kor *Laudate Pueri* tella' l-kunċert *Tina l-Ħlewwa* fil-bażilika bħala parti mill-attivitajiet ta' *Lejlet Lapsi Notte Gozitana 2011*. Fost attivitajiet oħrajn, il-Kunsill tal-Kultura u l-Infommazzjoni fi ħdan il-Ministeru għal Għawdex tella' fil-*Banca Giuratale* wirja s'abbozzi ta' pitturi tal-Prof. Gian Battista Conti fil-Bażilika ta' San Ġorġ.

» 8 ta' Ġunju

08.00pm: Fethet l-erbatax-il edizzjoni tal-*Victoria International Arts Festival* bl-inawgurazzjoni ta' mudell ta' *Antunes Harpsichord* tas-sena 1785 u kunċert fuqu mill-ġanista Inġliża Bridget Cunningham, taħt il-patroċinju tal-Prim Ministru l-Onor. Dr Lawrence Gonzi; dan l-istrument mużikali nxtara b'fondi minn skema ta' *eko-Għawdex* fi ħdan il-Ministeru għal Għawdex. Il-festival kellu kunċerti kważi kuljum, li nżammu fil-bażilika, fl-Awla Mons. *Giuseppe Farrugia*, jew fi Pjazza San Ġorġ.

» 19 ta' Ġunju

07.00am: Fethet l-iskeda sħiħa ta' l-istazzjon komunitarju *Lehen il-Belt Victoria* għall-Festa ta' San Ġorġ.

09.00am: L-Arċipriet Mons. Pawlu Cardona mexxa konċelebrazzjoni konventwali, bis-sehem tal-kapitlu u l-kleru, fis-solennità tat-Trinita Qaddisa.

» 21 ta' Ġunju

02.15pm: Inżammet fil-Ministeru għal Għawdex iċ-ċerimonja ta' l-iffirmar tal-kuntratti bejn l-istess Ministeru u diversi entitajiet non-governattivi Għawdxin għall-għoti ta' fondi għal proġetti bħala parti mill-viżjoni *eko-Għawdex* tal-Gvern għal Għawdex. Fcst dawn l-organizzazzjonijiet kien hemm il-*Victoria International Arts Festival Foundation*, il-*Fondazzjoni Belt Victoria* u l-Kumitat Storiku-Kulturali tal-bażilika.

» 22-24 ta' Ġunju

07.00pm: Dun Geoffrey George Attard, saċerdot mill-parroċċa tagħna u vigarju koperatur fil-parroċċa ta' Marija Assunta fiż-Żebbuġ, għamel it-tliet priedki tat-Tridu fl-okkażjoni tal-Festa ta' San Ġorġ fil-knisja parrokkjali u arċimatriċi tiegħu f'Hal Qormi.

» 23 ta' Ġunju

07.30pm: Fuq stedina ta' l-Ordni ta' San Ġwann flimkien mal-Fondazzjoni tal-Kon-Katidral ta' San Ġwann u l-Kapitlu Metropolitan, il-Kor *Laudate Pueri* tella' kunċert korali fl-istess kon-katidral, li nżamm taħt il-patroċinju tal-President ta' Malta Dr George Abela u d-dhul minnu mar għall-karità.

08.00pm: Il-*Ħbieb tal-Mużew* fi ħdan il-*Fondazzjoni Belt*

Victoria organizzaw *BBQ-Buffer* fi Pjazza San Ġorġ bħala *fundraising* għall-proġett tal-mużew.

» 26 ta' Ġunju

09.00am: Dun Ġużepp Gauci mexxa Quddiesa fis-solennità tal-Ġisem u d-Demm Imqaddsa tal-Mulej u fi tmiemha mexxa purċissjoni Ewkaristika qasira, bis-sehem tal-kapitlu u l-kleru, li daret ma' Pjazza Indipendenza u ntemmet bil-Barka Ewkaristika fil-bażilika.

11.00am: Is-saċerdot novell Dun Samuel Grech, mill-parroċċa tal-Madonna ta' Loreto f'Għajnsielem, mexxa konċelebrazzjoni solenni ta' radd il-ħajr għad-don tas-saċerdozju, bis-sehem tal-kapitlu u l-kleru. Kanta l-Kor *Laudate Pueri*, u l-priedka ta' l-okkażjoni għamilha l-Arċipriet Mons. Pawlu Cardona. Dun Samuel kien ilu għal dawn l-aħħar sentejn jagħti s-servizz pastorali tiegħu fil-parroċċa tagħna.

» 27 ta' Ġunju

06.00pm: Bħala parti mill-Programm tal-Festa, Mons. Emanuel Curmi, direttur tal-*Caritas* djoċesana u fundatur u direttur ta' *Dar Arka*, mexxa Quddiesa fil-bażilika għall-persuni b'diżabbiltà. Wara saret iklja għalihom fid-dar parrokkjali, organizzata mill-*Ladies Society*.

» 29 ta' Ġunju

07.00pm: Fethet in-Novena ta' San Ġorġ bħala thejjiġa għall-Festa, bit-tema *Jien kont hemm*. Tul id-disat ijiem ittellgħu episodji, bis-sehem ta' atturi kbar u zġhar, fejn diversi personaggi taw xhieda personali fuq il-ħajja ta' San Ġorġ. It-test thejja minn Antonella Zammit, li ħadet ħsieb id-direzzjoni drammatika, waqt li l-produzzjoni kollha kienet ta' l-Uffiċċju Parrokkjali. Fl-ewwel ġurnata tqassmet stampa kbira lit-tfal li fuqha mbagħhad setgħu jwafħhlu *stickers* b'episodji differenti fuq il-ħajja ta' San Ġorġ li kienu jitqassmulhom waħda kuljum. Din it-tifkira kienet ukoll riprodotta fuq *canvas* kbir li tqiegħed fuq il-presbiterju. Il-Quddies tmexxa mis-saċerdoti novelli Dun Samuel Grech (l-ewwel erbat ijiem) u Dun Simon M. Cachia (mill-ħames sat-tmien jum), li wara kull episodju għamlu riflessjoni ċkejna. Tul in-Novena nżammet ukoll il-Kampanja ta' Ġenerozità. In-Novena din is-sena bdiet tlitt ijiem qabel is-soltu minħabba l-*Prima Messa* ta' Dun Simon.

» 3 ta' Lulju

11.00am: Mons. Emanuel Curmi mexxa koċelebrazzjoni solenni ta' radd il-ħajr, bis-sehem tal-kapitlu u l-kleru, fl-okkażjoni tal-ħamsin anniversarju presbiterali tiegħu. Kanta l-Kor *Laudate Pueri*, u l-priedka ta' l-okkażjoni għamilha l-E.T. Mons. Mario Grech, Isqof ta' Għawdex.

» 7 ta' Lulju

06.00pm: L-Arċipriet Mons. Pawlu Cardona mexxa konċelebrazzjoni fl-aħħar jum tan-Novena ta' San Ġorġ, li fiha saret il-vestizzjoni lil erba' abbatini ġodda. Wara l-Quddiesa ntweraw *feature* awdjoviziv fuq il-kult ta' San Ġorġ, li ntemm billi l-kongregazzjoni laqgħet fil-bażilika bil-kant u ċ-ċapċip l-istatwa ta' San Ġorġ Zagħżuġħ. Wara



li nqrat it-talba għall-interċessjoni ta' San Ġorġ, l-istatwa nħarġet lura akkumpanjata mid-daqq ta' l-innu popolari *Lill-Kbir Martri San Ġorġ*. Wara li ntemmet iċ-ċelebrazzjoni fil-bażilika, sar *party* kbir għat-tfal, l-adolexxenti u l-familjari kollha tagħhom fuq il-bejt taċ-ċentru parrokkjali.

» 8 ta' Lulju

10.00am: Mons. Anton Borg, vigarju parrokkjali, mexxa konċelebrazzjoni, bis-sehem tal-kapitlu u l-kleru, għall-anzjani u l-morda tal-komunità, bis-sehem tal-voluntiera Għawdxin ta' l-Ordni ta' San Ġwann, li fiha ġie amministrat is-sagrament tal-Grizma tal-Morda. Wara saret *tombola get-together* għalihom fiċ-ċentru parrokkjali, organizzata mil-*Ladies Society*.

08.00pm: Saret il-preżentazzjoni uffiċjali tal-ktieb ġdid *St George, Gozo's Golden Basilica*, li fetħet b'xi motetti sagri u innijiet mill-Kor *Laudate Pueri*. Għamlu d-diskorsi tagħhom Mons. Arċipriet Pawlu Cardona, l-editur tal-pubblikazzjoni Dun Charles Cini SOB, il-kritiku ta' l-arti Joe Camilleri, u l-erba' awturi. Fi tmiem is-serata, Dun Charles ippreżenta lill-bażilika f'isem missieru u ommu affresk tal-Vergni Marija b'Ġesù Tarbija f'idha, xogħol l-artist Taljan Sergio Favotto. Il-ktieb kien għall-bejgħ mill-bażilika bil-*prepublication price* ta' €35.

» 10 ta' Lulju

04.45pm: Il-Banda *Cittacina La Stella* u l-*Victoria Scout Group* akkumpanjaw lis-sacerdot novell tal-parroċċa tagħna, Dun Simon Maric Cachia, minn Triq Alfons Maria Hilli sa Pjazza San Ġorġ, fil-korteo ta' qabel il-*Prima Messa* tiegħu li fih kien akkumpanjat mill-Arċipriet Mons. Pawlu Cardona u l-Arċipriet Emeritu Mons. Ġużeppi Farrugia, is-seminaristi, il-ġenituri, familjari u ħbieb tiegħu.

05.15pm: Dun Simon għamel l-ingress solenni tiegħu fil-bażilika, fejn bierek lill-miġemgħa prezenti waqt il-kant ta' l-antifona *Tu es sacerdos* mill-Kor *Laudate Pueri*, li anima iċ-ċelebrazzjoni kollha.

05.30pm: Dun Simon mexxa l-Ewwel Quddiesa Solenni ta' Radd il-Ħajr tiegħu, li fiha l-Kor *Laudate Pueri*, taħt id-direzzjoni tal-Kan. George J. Frendo, assistent *maestro di cappella* tal-bażilika, esegwixxa l-*Missa Papæ Marcelli* ta' Giovanni Pier Luigi da Palestrina, u motetti sagri u innijiet oħra. L-Arċipriet Emeritu Mons. Ġużeppi Farrugia għamel il-priedka ta' l-okkażjoni.

» 11 ta' Lulju

08.00pm: Intemmet l-erbatax-il edizzjoni tal-*Victoria International Arts Festival* bil-Kunċert Sinfoniku u Korali taħt id-direzzjoni tal-Prof. Joseph Vella, bis-sehem tal-Kor *Laudate Pueri*, l-Orkestra Filarmonika Nazzjonali ta' Malta, *The Girls and Men of Rochester Cathedral*, u s-solisti Scott Farrell, Simon Abdilla Joslin u Miriam Cauchi. Fil-kunċert ġew esegwiti xogħlijiet korali u strumentali ta' Mozart, Barber u Vella nnifsu.

» 12 ta' Lulju

06.00pm: L-Arċipriet Mons. Pawlu Cardona mexxa konċelebrazzjoni solenni, bis-sehem tal-kapitlu u l-kleru, fil-knisja tar-Raġħaj it-Tajjeb, fiż-żona ta' Taċ-Ċawla.

08.00pm: Sar il-ħruġ ta' l-istatwa titolari ta' San Ġorġ min-niċċa, fost l-entuzjażmu tal-folla li ħonqot il-bażilika u l-pjazza.

09.15pm: Il-Grupp *23four* organizza madwar l-istatwa ta' San Ġorġ iċ-ċelebrazzjoni ta' *Xhieda Kristjana*, li din is-sena tmexxiet mid-Djaknu Daniel Grech u kellha t-tema *Intom il-melħ ta' l-art (Mt 5:13)*; fil-fatt iċ-ċelebrazzjoni

kienet tinkludi *feature* awdjoviżiv u fiha tqassmu tifikriet marbuta ma' l-istess tema.

» 13 ta' Lulju

06.30pm: Mons. George Grima mexxa l-kant solenni ta' l-Għasar ta' l-ewwel jum tat-Tridu ta' San Ġorġ, bis-sehem tal-kapitlu u l-kleru. Dritt wara, il-Kan. On. Dr Joe Zammit, sacerdot mill-parroċċa tagħna u arċipriet tal-parroċċa ta' l-Immakulata Kunċizzjoni u San Ġużepp tal-Qala, għamel l-ewwel priedka tat-Tridu. Wara saret it-talba tal-Kurunella, u mbagħad Mons. George Bezzina mexxa iċ-ċelebrazzjoni Ewkaristika li ntemmet bil-Barka Sagramentali. Ġew esegwiti l-innu *Georgi Miles Inclite* ta' Mons. Giuseppe Farrugia u l-antifona *Beatus Georgius* b'mużika ta' Paolo Fiammingo u versi ta' San Pier Damiani, mill-kor u l-orkestra taħt id-direzzjoni tal-Prof. Joseph Vella, *maestro di cappella*. Il-kant sar mill-Kor *Laudate Pueri* u l-*Schola Cantorum Gregoriana* tal-bażilika, li f'dan l-ewwel jum kienu akkumpanjati minn *The Girls and Men of Rochester Cathedral* taħt id-direzzjoni ta' Samuel Rathbone. Għal din is-sena ngab ukoll baritonu ġdid mill-Italja: Alessandro Tirota.

» 14 ta' Lulju

09.00am: L-Arċipriet Emeritu Mons. Ġużeppi Farrugia mexxa konċelebrazzjoni solenni, bis-sehem tal-kapitlu u l-kleru, b'suffraġju ta' l-erwieħ tar-raġħajja spiritwali u s-sacerdoti mejtin tal-parroċċa, fi tmiem l-ewwel jum tat-Tridu.

06.30pm: Mons. Felix Tabone, vigarju parrokkjali, mexxa l-Għasar Solenni tat-tieni jum tat-Tridu. Iċ-ċelebrazzjoni Ewkaristika tmexxiet mill-Kan. Emanuel Buttigieg. Il-bqija sar kollox bħall-jum ta' qabel.

» 15 ta' Lulju

09.00am: L-Arċipriet Mons. Pawlu Cardona mexxa konċelebrazzjoni solenni, bis-sehem tal-kapitlu u l-kleru, b'suffraġju tal-membri tal-parroċċa li ħallew din id-dinja matul is-sena li għaddiet, fi tmiem it-tieni jum tat-Tridu.

06.30pm: Mons. Alfred Xuereb, it-tieni segretarju tal-Papa Benedittu XVI, mexxa l-Għasar Solenni tat-tielet u l-aħħar jum tat-Tridu. Iċ-ċelebrazzjoni Ewkaristika tmexxiet mill-Kan. George DeBrincat. Il-bqija sar kollox bħall-jum ta' qabel.

Fil-għaxija: Waqt il-marċ tad-Dimostrazzjoni, xħin l-istatwa ta' San Ġorġ ta' Barra kienet waslet hdejn San Ġorġ tal-Ħaġar, l-Arċipriet Mons. Pawlu Cardona bierek ix-xogħol ta' restawr u żebgħa mill-ġdid li għadu kemm saru fuq in-niċċa ta' San Ġorġ tal-Ħaġar.

» 16 ta' Lulju

09.00am: L-E.T. Mons. Ġużeppi Mercieca, Arċisqof Emeritu ta' Malta, mexxa konċelebrazzjoni pontifikali, bis-sehem tal-kapitlu u l-kleru, f'għeljuq it-Tridu Mqaddes. Wara t-tqarbin tkanta t-*Te Deum*.

06.20pm: Il-Banda *Cittadina La Stella* laqgħet fi Pjazza San Ġorġ lill-E.T. Mons. Mario Grech, Isqof ta' Għawdex u Dekan tal-Kolleġġjata, li ġie akkumpanjat mill-kapitlu u l-kleru.

06.30pm: L-E.T. Mons. Mario Grech, assistit minn delegazzjoni tal-Kapitlu Katidrali, mexxa t-Translazzjoni u l-Ewwel Għasar Pontifikali tas-solennità. Hadet sehem ukoll delegazzjoni ta' l-Ordni Sagru, Militari u Kostantinjan ta' San Ġorġ. Ġew esegwiti l-*Vesperi per la Solennità di San Giorgio Martire* ta' Mons. Giuseppe Farrugia u ż-żewġ antifoni *Beatus Georgius* ta' Mro Paolo Fiammingo u Mons. Giuseppe Farrugia.



07.45pm: L-Arċipriet Emeritu Mons. Ġużeppi Farrugia mexxa ċ-ċelebrazzjoni Ewkaristika li tulha gie esegwit it-*Tantum Ergo in onore di San Giorgio Martire* ta' Mons. Giuseppe Farrugia.

» **17 ta' Lulju**

07.00am: L-istazzjon *ONE TV* fetaħ trasmissjoni diretta ta' jum il-Festa, li baqgħet sejra ġurnata sħiħa permezz tal-programm popolari televiżiv *Min-niċċa 'l barra*, taħt id-direzzjoni ta' Ray Azzopardi.

08.00am: Il-kapitlu u l-kleru akkumpanjaw lill-E.T. Mons. Mario Grech, Isqof ta' Ġhawdex u Dekan tal-Kollegġjata, mill-Palazz Veskovili fi Triq ir-Repubblika sal-Bażilika Ġorġjana, fejn sar il-kant tat-Terza fis-sagrastija maġġuri.

08.20am: Il-Banda *Ite ad Joseph* tal-Qala laqgħet lill-E.T. Dr George Abela, President ta' Malta, fi Pjazza San Ġorġ bl-Innu Malti.

08.30am: L-E.T. Mons. Mario Grech, assistit minn rappreżentanti tal-Kapitlu Katidrali, mill-Kapitlu Lateranensi u l-kleru tal-bażilika, u membri tal-kleru sekulari u reliġjuż, mexxa l-Pontifikal tal-Festa, li fih niseġ ukoll l-omelija. L-E.T. Dr George Abela, President ta' Malta, mexxa l-ġemgħa preżenti. Tul il-pontifikal giet esegwita l-*Mass in D Major "Princeps Martyrum" in honour of St George* taħt id-direzzjoni tal-kompożitur tagħha u *maestro di cappella* tal-bażilika, il-Prof. Joseph Vella.

05.00pm: Mons. Ġużeppi Attard, Arċipriet tal-Katidral, mexxa l-aħħar Quddiesa tal-ġurnata.

06.00pm: L-Arċipriet Mons. Pawlu Cardona mexxa ċ-ċelebrazzjoni solenni tat-Tieni Ġhasar tas-solennità, bis-sehem tal-kapitlu u l-kleru.

07.00pm: Il-Banda Ċittadina *La Stella* laqgħet il-fruġ tal-purċissjoni pontifikali ta' San Ġorġ bl-innu reliġjuż *Georgius natus est*, mużika tal-Prof. Joseph Vella u versi tal-Kan. Joe Mejlak, u, wara, bl-eżekuzzjoni ta' l-innu l-kbir immortali *A San Giorgio Martire*, mużika ta' Giuseppe Giardini Vella u versi tal-Prof. Luigi Billion.

07.30pm: Bdiet timmarċja l-purċissjoni pontifikali, immexxija minn Mons. Pawlu Cardona, it-tieni dinjità tal-Kapitlu Ġorġjan, assistit minn rappreżentanti tal-Kapitlu Katidrali, u bis-sehem tal-kapitlu u l-kleru tal-bażilika,

l-ordnijiet reliġjużi tal-Belt Victoria, is-seminaristi tad-djoċesi u l-fratellanzi tal-bażilika. Il-Banda Ċittadina u Dekana *La Stella* akkumpanjat b'marċi reliġjużi.

10.00pm: Il-purċissjoni bdiet diefla lura fil-bażilika, hekk kif l-istatwa ta' San Ġorġ giet akkumpanjata mid-daqq ta' l-innu popolari *Lill-Kbir Matri San Ġorġ*, mużika ta' Vincenzo Ciappara u versi ta' Patri Akkursju Xerri OFM, fost iċ-ċapċip u l-entuzjażmu tal-Ġorġjani Ġhawdxin, u folol ta' Maltin u barranin preżenti fi Pjazza San Ġorġ.

10.30pm: L-Arċipriet Mons. Pawlu Cardona mexxa l-aħħar ċelebrazzjoni tal-Festa, li kienet tinkludi l-kant ta' l-Antifona u l-Barka Ewkaristika. Wara, l-Arċipriet għamel ir-ringrazzjamenti dovuti lil dawk kollha li għenu fl-organizzazzjoni tal-Festa.

» **22-28 ta' Lulju**

L-Arċipriet Mons. Pawlu Cardona mexxa pellegrinaġġ parrokkjali fil-belt ta' Lourdes.

» **25 ta' Lulju**

08.30am: Fethet l-iskeda ridotta tas-Sajf ta' l-istazzjon komunitarju *Lehen il-Belt Victoria*.

» **27 ta' Lulju**

07.30pm: Saret harġa u iklar-Ramla għall-grupp ta' l-abbatini.

» **29 ta' Lulju**

06.00pm: Dun Simon M. Cachia ċcelebra Quddiesa għall-membri tal-grupp ta' l-adolesxenti tal-parroċċa fil-kappella tal-Kunċizzjoni fil-Qala u wara kellhom għawma u barbiġu għalihom fil-bajja ta' Hondoq ir-Rummien.

» **31 ta' Lulju**

11.00am: Is-saċerdot novell Dun John Meilak, mill-parroċċa tal-Katidral, mexxa konċelebrazzjoni solenni ta' radd il-ħajr għad-don tas-saċerdozju, bis-sehem tal-kapitlu u l-kleru. Kanta l-Kor *Laudate Pueri*, u l-priedka ta' l-okkażjoni għamilha Mons. Anton Borg, vigarju parrokkjali.

07.30pm: Il-Kor *Laudate Pueri* flimkien ma' l-orkestra, taħt id-direzzjoni tal-Prof. Joseph Vella, esegwew il-*Mass in D Major "Princeps Martyrum" in honour of St George* fil-knisja parrokkjali tas-Salvatur, Ħal Lija, fl-okkażjoni tal-ħamsa u ghoxrin anniversarju presbiterali ta' Mons. Charles Scicluna, Promotur tal-Ġustizzja fil-Kongregazzjoni tad-Duttrina tal-Fidi.

... jaqbad minn paġna 24

Lehen il-Belt Victoria, ma' l-għażla tad-disinjaturi bdew konsultazzjonijiet fuq l-aqwa mod kif jintużaw bl-iktar mod effiċjenti – u “modern” – l-ispażji disponibbli. Żjara oħra minn wieċed minnhom sehhet mill-10 ta' Lulju. Kienet propjament “*working holiday*” li kkonvinċejnieh bla wisq tbatija jirkludilha l-Festa; u altru milli ma ddispaċihx! L-ewwel nett kien hemm in-naħa “professjonali”, għax seta' japprezza fil-prattika xi tisser din il-ġimgħa li tant kellimnieh fuqha u li kien qabel li għandha tingħata enfasi awdjoviziwa. U “umanament” verament impressjona ruħu bit-tizjin mat-toroq u l-pjazez, bil-partiċipazzjoni qawwija u bil-livell taċ-ċelebrazzjonijiet.

Iżċa ma hallejnix jiddeverti biss! Fil-fatt, barra diskussjonijiet informali, kellna tliet laqgħat twal miegħu biex rirfinalizzaw – wara riflessjoni bir-reqqa – id-disinni. Għax l-aħma u lanqas ahna ma nikkontentaw hliel-bl-aqwa! Fil-fatt erġajna anki dorna mal-post, u komplejna nirfinaw u ntejnu. U ftehemna kif sa nwettqu s-“sinsla” jew kolonna ċentrali, li tant ġibdet l-ġhajn; u issa bdejna nakkwistaw il-

materjal għaliha. Malli mbagħad irritorna lejn l-Ingilterra, lesta l-pjanti biex it-tekniki min-naħa tagħna – imqabdin u voluntiera – jibnu d-dokumenti meħtieġa għas-sejħat marbuta ma' affarijiet bħal ilma, elettriku u saqaf; b'dawn it-tlieta rrid ninkludi tant oħrajn.

Iva, issa sa jkollna diversi għażliet x'nagħmlu għal bosta servizzi u għall-akkwist ta' apparat. Allura l-infiq sa jkun qawwi ukoll. Hu veru li 85% tal-ispejjeż eliġibbli jhallashomlna l-programm tal-Fondi Ewropej għall-Iżvilupp Reġjonali, bi flus kemm mill-Unjoni Ewropea u kemm nazzjonali; hu veru ukoll li akkwistajna għajnuna mill-Fond ta' Kofinanzjament tas-Segretarjat Parlamentari għall-Konsumaturi, Kompetizzjoni, Kunsilli u Konsultazzjoni. Izda mingħajrkom ma nistgħux naslu! Diġà kontu numru mdaqqs dawk li lqajtu s-sejħa għall-iskema *€150 aghmilhom elf*, bi sħubija għal għomorkom fil-Fondazzjoni u dħul b'xejn fil-Mużew; hadtu sehem ukoll fl-okkażjonijiet ta' *fundraising* li l-ħbieb bdew jorganizzaw. Allura nkompli nhegġeġ għall-imitazzjoni! B'hekk verament tkunu tistgħu tgħidu b'sodisfazzjon – u kburiya – li dan il-Mużew “tiegħi”!

Rebħa l-ħolma ta' l-angli henjin
u tagħna lkoll illi għadna mexjin,
rebħa li l-ġieħ tgħolli tal-qaddisin
u fosthom Ġorġi, għax miegħu mgħannqin.



Festa mżewqa ta' lwien u murtali
bik fil-bieb, bl-għajnejn fuqek imdemmgħa,
kull qalb toghxa, mifdiya bl-lmħabba,
għax fik tilmaħ tal-ħażen it-temma.



Tixgħel ruħna bi ġmielek, o Ġorġi,
xhud mill-aqwa ta' mħabba żonqrija,
lill-kbir Alla b'incens jitla' ġieħek
miġbur f'għanja għalik, f'sinfonija.



F'għajta waħda tinfexx għalenija
dik li ġġib l-isem tiegħek, dil-ġemgħa,
għax int b'sebħek minn dejjem żejzintha
u ħabbartha ma' rjieħet is-sema.

